

حالیہ ماہ کی کہیں

میں اور بھی کاتھ پڑنا
سوتیلے مال

”آج ہاسپٹل کے ایم ایس ڈیوٹی پر نہیں آئے؟“
میں نے خان وجاہت ابراہیم کے متعلق استفسار کیا۔
”ملک ہیں بھئی۔ آئیں نہ آئیں۔ ان کی منگیتر
صاحبہ جو راونڈ لینے آن چچی تھیں۔ ویسے غضب کی
چیز ہے یہ خان زاوی۔ صورت مثل حور ہے مگر اندازہ
ادا سے ”جلاد“ دکھائی دیتی ہے۔ مجال ہے جو کسی کو
لفٹ کرائے۔“

”کیا بات ہے ڈاکٹر مظر! تھک گئے کیا؟“ میرے
ساتھی ڈاکٹر شہباز کی آواز نے مجھے آنکھیں کھولنے پر
مجبور کیا تھا۔

”نہیں تھکتا کیا بس یونی ریلیکس ہو رہا تھا۔
تمہاری ڈیوٹی ختم ہو گئی؟“ میں کرسی پر سیدھا ہو گیا
تھا۔

”ہوں بہت رش رہا آج۔ میرا تو حشر نشر ہو گیا۔“ وہ
بھی میری ساتھ والی کرسی پر گر گیا تھا۔

شہباز نے منہ بنا کر کہا۔

”ہر وقت اپنے گھمنڈ میں رہتی ہے۔ کسی کو گھاس
نہیں ڈالتی۔ غنیمت ہے جو خان وجاہت ابراہیم سے
سیدھے منہ بات کر لیتی ہے۔ بھی کل کلاں کو ان کے
بلے جو بندھنا ہے۔ ورنہ شاید انہیں بھی خاطر میں نہ
لائی۔ ابھی صرف ایگزام دے کے آئی ہے ایم بی بی
ایس کا مگر کڑی یوں پھرتی ہے۔ جیسے ابھی سے ہسپتال
کا چارج سنبھال لیا ہے۔“

ڈاکٹر شہباز بڑی تفصیل سے خان زاوی شیمیل
ابراہیم کے متعلق جلے دل کے پھپھو لے پھوڑ رہا تھا۔
”ہمیں کیا لینا دینا خان زاوی کے اندازہ ادا سے۔ وہ
جانیں یا ان کے منگیتر خان وجاہت صاحب۔ ہمیں تو
اپنے کام سے کام رکھنا چاہیے۔“

مجھے کسی عورت کے بارے میں کھوج رکھنے کی
عادت نہیں، سوساگی سے موضوع سمیٹنا چاہتا تھا۔
شہباز کا روز کا معمول تھا جب کبھی خان زاوی اپنے
باپ خان حیات ابراہیم کے قائم کردہ اس پرائیویٹ
ہسپتال کا چکر لگاتی تھی۔ شہباز اس کو دیکھ دیکھ کر اسی
طرح جلتا کڑھتا تھا۔

”تو تو ہے ہی پکا پینڈو۔ بندے کو اتنا سیدھا، بیباور

ٹاؤنٹ





aba. 75

دعائیں کرتی ہوں کہ کسی طرح پنجاب کے کسی ہسپتال میں تیری نوکری لگ جائے۔ طرح طرح کے دھڑکوں سے تو جان چھوٹے اچھا سن پتر! تیری ماسی اختر می مجھ سے دو ٹین بار پوچھ چکی ہے بہانے بہانے سے وہ کہتی ہے شمیم کے لیے پیام آرہے ہیں اگر مرضی ہو تو بتا دین پھر بعد میں گلہ نہ کرنا۔ شمیم آٹھ جماعتیں پاس کر چکی ہے اور اب پرائیویٹ میٹرک کرنے کی تیاری کر رہی ہے۔ ماشاء اللہ بڑی سلیقے طریقے والی سکھ اور سوہنی دھمی ہے۔ تو مجھے فنانس اپنا ارادہ لکھ بھیج تاکہ میں اختر می سے شمیم کے رشتے کے لیے بات شروع کر دوں۔ تیری چھوٹی بہن ننھی تجھے بہت یاد کرتی ہے۔ تیری آیا صغریٰ بھی پچھلے دنوں اپنے سسرال سے آئی ہوئی تھی۔ اللہ رکھے اپنے گھر میں راضی خوشی ہے۔ اچھا پتر اب اجازت دے۔“

خط پڑھ کر بے اختیار میرے ہونٹوں پر ایک خوب صورت سی مسکراہٹ دوڑ گئی۔ میں نے چاہت سے خط مٹھی میں بھینچ کر آنکھوں سے لگایا جیسے بے بسی کی خوشبو ان کا لمس من میں اتارنا چاہتا ہوں۔

میرا تعلق صوبہ پنجاب کے ضلع وہاڑی کے ایک گاؤں کرم پور سے تھا۔ ابتدائی تعلیم گاؤں سے حاصل کرنے کے بعد میں نے شہر سے ایف ایس سی کی اور پھر بہاولپور میڈیکل کالج سے ایم بی بی ایس کرنے کے بعد ہاؤس جاب کے لیے سال بھر خوار ہوتا رہا۔ ملتان کے ایک ہاسپٹل سے ہاؤس جاب مکمل کی تو نوکری ڈھونڈنے کے لیے آزمائش کا ایک دریا عبور کرنا پڑا۔ آج کل تو ڈاکٹرز کی بہتات کا یہ عالم ہے کہ ایک اینٹ اٹھاؤ تو دس ڈاکٹرز نکلتے ہیں۔ آسامیاں کم امیدوار زیادہ اور مقابلہ سخت۔ سو مجھ سمیت بہت سے ڈاکٹرز ہاتھوں میں ڈگریاں پکڑے جو تیاں چٹخار ہے تھے۔

میرا تعلق دوسرے درجے کے زمیندار گھرانے سے تھا۔ والد صاحب کی تھوڑی سی زمین تھی جس پر کھیتی باڑی کر کے سارا کنبہ پل رہا تھا۔ ماں باپ کی امیدوں کا مرکز میری تعلیم کے خاتمے پر ایک شاندار ملازمت کا حصول تھا۔ مگر پے در پے مقصد میں ناکامی نے مجھے کم اور انہیں زیادہ مایوس کیا تھا۔ پر گزشتہ سال

بھلا مانس نہیں ہونا چاہیے۔ کچھ چالاکی پیدا کرو اپنے اندر یہ کیا کہ ارد گرد سے بے خبر بس حقوق و فرائض کے کھونٹے سے بندھے کوھو کے نیل کی طرح ایک ہی ڈگر پر چلتے رہتے ہو۔“

میں بے ساختہ مسکرا دیا۔

”مجھے اپنی یہی عادت پسند ہے۔ میری بے بسی نے یہی سکھایا تھا کہ اپنے کام سے مطلب رکھو۔ دو سروں کی ٹوہ میں نہ رہو۔ جو دو سروں کے کرنے کے کام ہیں۔ وہ انہیں کرنے دو، خواہ مخواہ دخل اندازی نہ کرو۔ اس طرح اپنی منزل بھی کھوٹی ہو جاتی ہے۔“

مجھے ”حیات ہاسپٹل“ میں تعینات ہوئے چھ ماہ گزر چکے تھے اور اس دوران بارہا شہباز سمیت دیگر کولیگز سے اپنی سیدھی و شفاف فطرت اور سادہ لوحی کے متعلق تبصرے سن چکا تھا۔

میں جانتا تھا کہ میں نہ بے وقوف ہوں اور نہ بزدل۔ بس اتنا ہے کہ شرارت اور بد لحاظی میری سرشت میں شامل نہیں ہے۔ میں ہر شخص سے حسب مراتب اور حسب روایت احترام روارہنے کا قائل ہوں۔ بے جا سرکشی ضد اور بد تمیزی میری طبیعت پر گراں گزرتی ہے۔

میرے ادب آداب کے یہ طور طریقے میرے ساتھی ڈاکٹرز کو ناپسند تھے۔ مگر میں اپنے حال میں مست و مکن تھا۔

”صاحب جی! آپ کا خط آیا ہے۔“ ڈیوٹی کے بعد میں ہاسپٹل سے نکل کر اپنی رہائش گاہ پر آیا تو بے بسی جی کا خط میرا منتظر تھا۔ میں بے تابی سے چوکیدار کے ہاتھ سے جھپٹ کر کھولنے لگا۔ خط میرے چھوٹے بھائی اظہر کے ہاتھ سے لکھوایا گیا تھا۔ اظہر اس سال ساتویں کلاس کا امتحان دے رہا تھا۔

”پتر مجو!“

تو تو دوسرے علاقے میں جا کے ماں کو بھول ہی بیٹھا۔ تین ہفتے گزر چلے ہیں مگر کوئی خط پتر نہیں ملا۔ خط خیال سے ہر ہفتے بھیج دیا کر میرے بچے کہ تیری ماں کی نظر میں جو کھٹ پر ہی رہتی ہیں۔ یہ موئے پیٹ کی آگ بھی کتنی ڈھاڈی ہوئی ہے۔ میں دن رات

ماہ بعد چھٹی برگر گیا تو اماں کچا گھر کا کروا چکی تھیں اور اب ننھی کے جینز اور میری ہونے والی دلہن کے لیے بری کی چیزیں جمع کر رہی تھیں۔ میں ان کی دو رائی پر کتنی دیر تک ہنستا رہا تھا۔

ننھی ابھی بارہ برس کی کم سن لڑکی تھی۔
”لڑکیاں بڑی ہوتے کون سا دیر لگتی ہے۔“
بجے جی میری ہنسی کا برامان گئی تھیں۔

”افوہ کن سوچوں میں کھو گیا۔ ابھی بے بے جی کے خط کا جواب لکھنا ہے۔“ میں خود کو تازہ کر سیدھا ہوا اور قلم کاغذ ڈھونڈنے لگا۔

”بے بے جی! جیسے آپ کی مرضی۔ جو آپ کی پسند ہے وہی میری۔ آپ جانتی ہیں مجھے ایسی باتوں سے دلچسپی نہیں ہے۔ آپ اپنے دل کی کریں۔ مجھے کوئی اعتراض نہیں۔ اگر آپ کہتی ہیں تو پھر شیم واقعی اچھی ہوگی۔“

میں نے پوری قلبی آمادگی کے ساتھ تحریر کر دیا اور حقیقتاً ”ایسا ہی تھا۔ مجھے عورتوں کے معاملات سے کبھی دلچسپی نہیں رہی اور سچی بات تو یہ ہے کہ اب تک ایسا مصروف رہا تھا کہ ان باتوں کی طرف دھیان بھی نہیں گیا تھا۔ اس میں سارا کمال بے بے جی کی تربیت کا تھا۔ اب انہوں نے احساس دلایا تو خیال آیا تھا کہ بندے کو زندگی میں شادی بھی کرنا ہوتی ہے۔

......*

صبح اٹھا تو کھڑکی سے باہر نظر پڑتے ہی برف کی سفید چادر سامنے آگئی۔ رات برف باری ہوئی تھی۔ سارا علاقہ برف سے ڈھک گیا تھا۔

میں دونوں ہاتھ آپس میں ملتا ہوا خود کو حرارت پہنچانے کی سبیل کر رہا تھا۔

آج میری صبح کی ڈیوٹی نہیں تھی، سو آرام و اطمینان سے منہ ہاتھ دھو کر ناشتہ کر کے لباس تبدیل کیا۔ میرا ارادہ دریا پر جانے کا تھا۔ دریائے سوات اس گاؤں کے پاس سے گزرتا ہے۔ گاؤں کے ارد گرد پھیلے پھلوں کے باغات اور کھیت سب برف پوش ہو چکے تھے۔ مقامی باشندوں سے پتا چلا تھا کہ ڈیگراہ کی اپنی ایک تاریخی اہمیت ہے۔ یہاں تقریباً ”ساڑھے نو سو

والد صاحب کا بھی انتقال ہو گیا تو ساری ذمہ داری مجھ پر آن پڑی تھی۔

اسی زمانے میں اخبار میں شمالی علاقہ جات میں قائم کیے جانے والے راینیوٹ ہسپتال کے لیے دو خالی آسامیوں پر ڈاکٹری کی ضرورت کا اشتہار شائع ہوا۔ یہ پالش اور کھانے پینے کی سہولیات مفت تھیں اور تنخواہ بھی پرکشش تھی۔ یہ ہسپتال وادی سوات میں ہنگوہرہ شہر سے پانچ کلومیٹر کے فاصلے پر واقع دیہات ڈیگراہ میں خان حیات ابراہیم نے قائم کیا تھا۔

کچھ نہ ہونے سے کچھ ہونا بہتر ہے۔ میں نے اشتہار پڑھ کر قسمت آزمائی کا فیصلہ کر لیا۔ کسی مشہور و معروف بڑے سرکاری ہسپتال میں جاب حاصل کرنے کی زبردست خواہش کو خواب سمجھ کر بھلا دیا اور گھر والوں کی مخالفت کے باوجود پشاور میں واقع خان حیات ابراہیم کی ذاتی کونٹری پر انٹرویو کے لیے چلا آیا۔ خان صاحب کی فیملی شہر میں رہتی تھی۔ غالباً ”بچوں کی اعلیٰ تعلیم کی غرض سے خان حیات ابراہیم نے شہر میں یہ پالش رکھی تھی۔ مگر ان کی آبائی حویلی ڈیگراہ میں ہی تھی۔

ان کی اپنی ایک ہی بیٹی تھی البتہ بھائی کی وفات کے بعد اس کے بیٹے وجاہت کو باپ بن کر پالا تھا۔ وجاہت ڈاکٹری پاس کر کے دو سال لندن میں اسپیشلائز کرنے کے بعد حیات ہسپتال کا انتظام سنبھال چکے تھے۔ البتہ بیٹی خیبر میڈیکل کالج میں زیر تعلیم تھی۔

”اتنی دور نہ جاؤ ویر جی! ان پتھروں پہاڑوں میں تو خط پتر بھی نہیں پہنچتے ہوں گے۔ یہ نہ ہو تمہیں ہمارے جینے مرنے کی خبر بھی نہ ملے۔“ بے بے جی کے ساتھ ساتھ صغریٰ آپا نے بھی مجھے روکنے کی بہتری کوشش کی تھی۔ مگر مجھے اسے کندھوں پر بڑی ذمہ داری کا بخوبی احساس تھا۔ میں انہیں بہلا کر چلا آیا۔

خلاف توقع میں بہت جلد اس پہاڑی ماحول کا عادی ہو چکا تھا۔ جب میں نے اپنی پہلی تنخواہ پر آٹھ ہزار کا منی آرڈر بھجوایا تو بے بے جی خوشی سے رو پڑی تھیں۔ یکدم اتنی بڑی رقم ہاتھ میں آنا خواب لگا رہا تھا۔ پھر یہ سلسلہ باقاعدگی سے شروع ہو گیا۔ میں چار

کارخ کیا۔ دستک کا جواب پا کر اندر داخل ہوا تو سیاہ سمور کے لیے کوٹ اور سیاہ بڑے سے مفلر میں چھوڑنے خان زادی کو کمرے میں تنہا کر جھک سا گیا۔
”السلام علیکم۔ آپ نے بلایا تھا؟“

پہلی بار اسے براہ راست مخاطب کیا تھا۔ اس لیے سمجھ میں نہیں آیا کہ کس لقب سے مخاطب کروں۔ میڈم بی بی خان زادی یا مس؟ بس یونہی سلام جھاڑ کر پچھلے ہوئے پوچھ ڈالا۔
”آپ یہاں ڈاکٹر ہیں؟“

وہ پلٹ کر میرا جائزہ لے رہی تھی۔
”جی ہاں۔“ نظریں ادھر ادھر دوڑاتے ہوئے میں نے سادگی سے جواب دیا۔
”کیا نام ہے آپ کا؟“
”مظہر حسین۔“ میں اپنے جوتوں کی ٹوپر نگاہ جما کر آہستگی سے بولا۔

”اوکے مسٹر مظہر۔ آپ فوری طور پر میڈیکل باکس، دو میل نرس اور چیک اپ کا سامان لے کر ساتھ کے گاؤں روانہ ہو جائیں۔ سرجن جمیل بھی ابھی ابھی روانہ ہوئے ہیں۔ ادھر کچھ لوگ زخمی ہو گئے۔ تین مرد ہیں اور ایک عورت، عورت کو فرسٹ ایڈ دینے کے بعد ہاسپٹل لے آئیں۔ میں دیکھ لوں گی۔“

وہ حکیمانہ انداز میں بات مکمل کرنے کے بعد ٹیلی فون پر کوئی نمبر ملانے لگی۔ غالباً اپنی حویلی بات کر رہی تھی۔

”نواز خیل، گل محمد سے کہو، بابا کی جیب ہاسپٹل لے آئے۔ ڈاکٹر صاحب کو ڈراپ کرنا ہے۔ وجاہت صاحب کی جیب کھڈے میں گر کر تباہ ہو گئی ہے اور ہاسپٹل کی گاڑی میں ایک ڈاکٹر پہلے سے روانہ ہو چکے ہیں۔“

اس نے فون رکھ دیا۔

مجھے سخت اچنبھا ہوا۔ خان وجاہت کی جیب کیسے تباہ ہوئی! اور وہ اس وقت کہاں ہیں؟

”جیب آتے ہی آپ روانہ ہو جائیے گا۔ بابا جان بھی ادھر ہی ہوں گے۔“ میں سر ہلا کر باہر نکلا مگر ذہن

سال پہلے اوڈی نامی بت پرست قوم آباد تھی۔ پھر محمود غزنوی کے حملے اور قبضے کے بعد اس گاؤں میں بھی مسجدیں تعمیر کی گئیں۔ کچھ عرصہ پہلے محکمہ آثار قدیمہ نے کھدائی کے بعد یہاں ایک پرانی مسجد دریافت کی تھی۔

میں دوپہر تک یہاں وہاں پھرتا رہا۔ بخ بستہ سرد ہوائیں جسم و جاں میں پھریری سی دوڑا دیتی تھیں۔ مگر اب میں یہاں کے رنگ بدلتے موسموں کا عادی ہو چکا تھا۔

تقریباً دو بجے میں ہاسپٹل کے احاطے میں داخل ہوا تھا۔ ارادہ تھا کہ ہاسپٹل کی کینٹین سے دوپہر کا کھانا کھانے کے بعد معمول کا کام شروع کروں گا۔
”بات سنیں گا ڈاکٹر صاحب۔“ کینٹین کا راستہ سے گزر کر جاتا تھا جو نہی ریسپشن پر پہنچا۔ اسٹاف میل نرس نے بہ عجلت دیکار کر روکا تھا۔

میں مڑ گیا اور سوالیہ نظروں سے ایاز کو دیکھا۔
”وہ خان زادی صاحبہ سر وجاہت کے کمرے میں ہیں۔ کہہ رہی تھیں جو بھی ڈاکٹر ملے اسے فوراً میرے پاس بھیج دیں۔ کوئی ایمر جنسی آئی ہے۔“

خان زادی کی آمد کے سبب میل نرس کا لہجہ خود بخود مستعد اور موڈب ہو گیا تھا کہ اس کی سخت گیر فطرت سے سب خوف کھاتے تھے۔ حالانکہ خان وجاہت ابراہیم ہاسپٹل کے ایم ایس تھے۔ مگر ان سے اتنا نہیں ڈرتے تھے جتنا خان زادی شہیل سے، خان وجاہت ہنسوڑ، بے فکری اور لا پرواہی طبیعت کے مالک تھے۔ خوش طبع، خوش باش اور خوش لباس شخص تھے۔ ان کے مقابلے میں خان زادی کی طبیعت میں پر اسرار اور مرعوب کر دینے والی خاموشی، سرد مہری اور اتانیت پسندی نمایاں تھی۔ نیک شگون یہ تھا کہ کم از کم وہ خان وجاہت کے ساتھ نرمی اور صلح جوئی سے پیش آتی تھی۔ ورنہ یہ رشتہ کبھی نہ نبھ سکتا۔

یہ ساری باتیں شہبازی گا ہے بگا ہے میرے کانوں میں اندھلٹنارتا تھا۔ بذات خود میں نے خان جمیل کے معاملات کھوجنے میں کبھی اشتیاق ظاہر نہیں کیا تھا۔ میں نے سچ پر فاتحہ پڑھ کر خان وجاہت کے کمرے

میں پھیل چک گئی تھی۔ خان زادی کے لب و لہجے سے
تشویش اور پریشانی ٹپک رہی تھی۔

*_*_*

یہ عقدہ دو تین روز بعد خود بخود حل ہو گیا۔

ساتھ کے گاؤں میں خان حیات ابراہیم کے
مخالف قبیلے سردار دونوں قبیلے پشتوں سے ایک
دوسرے کے خون کے پیاسے چلے آ رہے تھے۔ تین
روز قبل خان وجاہت جیپ پر اپنے آدمیوں کے ساتھ
ہنگوہرہ شہر سے واپس گاؤں کی طرف آ رہے تھے کہ
راستے میں شمشیر خٹک کے قبیلے کی ایک اہلزنار پر نگاہ
پڑی۔ وہ جیپ روک کر لڑکی کے پاس آگئے اور یونہی
چھیڑ خانی شروع کر دی وہ لڑکی کو جیپ میں ڈال کر اپنے
ہمراہ لے جانا چاہتے تھے مگر لڑکی نے واویلا مچا دیا جس پر
اس کے قبیلے کے تین چار بندے جمع ہو گئے۔ صورت
حال دیکھ کر وہ بپھر گئے اور خان وجاہت کے بندوں پر
گولیاں چلا دیں۔ اس فائرنگ کے نتیجے میں خان
وجاہت کا ایک بندہ اور مخالفین کے دو بندے شدید
زخمی ہوئے۔ حملے کے دوران ایک گولی لڑکی کے سینے
میں پوسٹ ہو گئی تھی۔

زخمیوں کو فوری امداد کے بعد ہاسپٹل میں لایا گیا۔
تینوں مرد تو کسی طرح بچ گئے۔ مگر لڑکی زخموں کی تاب
نہ لاتے ہوئے دوسرے دن چل بسی۔ وہ سردار شمشیر
خٹک کی سگی بھانجی تھی۔ یہ قتل کوئی معمولی قتل نہیں
تھا۔ اگر جرگے والے بیچ بچاؤ نہ کرتے تو دونوں قبیلوں
میں ہولناک جنگ چھڑنے کا امکان تھا۔

خان زادوں اور سردار زادوں کی رنگین مزاجی کوئی
انوکھی بات نہیں تھی۔ لیکن یہاں معاملہ مخالف قبیلے
کا تھا اور وہ بھی سردار کی بھانجی کا۔

*_*_*

”کیا ہو رہا ہے جناب۔“ شہباز کا من روم میں
داخل ہوتے ہوئے حسب معمول چکا۔ میں مڑ کر
دھیرے سے مسکرا دیا۔

”دھر خان کی حویلی میں تو طوفان اٹھ کھڑا ہوا
ہے۔“

”کیوں خیریت۔“

میں فائل بند کر کے کرسی پر آ بیٹھا۔
”جرگے نے فیصلہ سنا دیا ہے جس پر پندرہ روز کے
اندرا اندر عمل درآمد ہونا لازم ہے۔“
”کیسا فیصلہ۔“ میں خان وجاہت والے کیس کو
بھول بھال چکا تھا۔

”جان کے بدلے جان کے اصول کے تحت انہوں
نے خان زادی شمعیل کو سردار شمشیر خٹک کے
حوالے کرنے کا حکم صادر کیا ہے۔“
میرے سر پر جیسے چھت آن رہی۔
”کیا۔“

”ہمیں خان کی حویلی سے عورت چاہیے۔ چاہے
وہ خان ابراہیم کی بیٹی ہو، بہن ہو یا خان وجاہت کی
بیوی۔“

”اوہ۔“ میں اس اچانک جھٹکے سے سنبھلنے کی
کوشش کر رہا تھا۔

”کہاں وہ پچاس سالہ بڑھا سردار شمشیر خٹک اور
کہاں خان زادی شمعیل جیسی گلبدن۔ سچ سچ خدا بھی
کیسے کیسے لوگوں کو نوازتا ہے حسن کا انمول خزانہ۔“
شہباز اپنے مخصوص انداز میں ہانک رہا تھا مگر میرا
ذہن کسی اور ہی خیال کے تانے بانے بن رہا تھا۔
موجودہ صورت حال میں اگر خان زادی کا نکاح خان
وجاہت سے بڑھا دیا جائے تب بھی وہ جرگے کے
قانون کے مطابق سردار شمشیر خٹک کی تحویل میں
جانے سے نہیں بچ سکتی تھی۔ کیونکہ اس طرح وہ خان
وجاہت کی بیوی ہونے کے ناتے فیصلے کی رو سے
مخالف قبیلے کے سپرد کر دی جاتی۔

”کیا کوئی اور راستہ نہیں نکلتا ان کے قوانین
میں۔“ میں یونہی اپنی معلومات کی غرض سے شہباز
سے پوچھنے لگا۔

”ہوتا ہے۔ اگر مخالف قبیلہ راضی ہو جائے یا
”بازو“ میں دینے کے لیے لڑکی نہ ہو تو تصور وار قبیلے
سے ایک خطیر رقم کے بدلے مجھوتا طے پا جاتا ہے۔
رقم دے کر حساب بے باق کر دیا جاتا ہے۔ مگر یہاں
اس صورت حال سے فائدہ نہیں اٹھایا جاسکتا۔ لڑکی
موجود ہے۔“

میں درپردہ حیرت میں گم ان کے منہ سے نکلنے والے
توصیفی کلمات سن رہا تھا۔

”اگر ہم اپنا زانی کام تمہارے سپرد کریں تو کیا تم اسی
ایمانداری فرض شناسی اور شرافت سے پورا کرنے کی
ضمانت دے سکتے ہو؟“

”آپ حکم کیجئے خان جی۔“ ان کے پراسرار انداز
میرے لیے الجھن پیدا کر رہے تھے۔

”اگر ہم کچھ عرصے کے لیے اپنی بیٹی شمیل
تمہارے سپرد کر دیں شرعی نکاح کے کاغذات کے ہمراہ
تو کیا تم اسی ایمانداری اور شرافت سے کچھ عرصے بعد
دوبارہ ہمیں واپس کر سکتے ہو؟“ وہ سیدھا میری آنکھوں
میں دیکھ رہے تھے۔

جیسے کہیں سات سمندر بپھرے ہوئے طوفان بن کر
آپس میں ٹکرائے تھے۔

”جی۔“ میرے کان سائیں سائیں کر رہے تھے۔
ایک لمحے کو یوں ہونق بن کر اٹھیں دیکھا جیسے وہ مذاق
کر رہے ہوں۔

خان حیات کا چہرہ صدیوں کا ضعیف اور نقاہت زدہ
لگ رہا تھا۔ ان کا سر جھکا ہوا تھا اور رنگت تانے کی
طرح نمتما اٹھی تھی۔ یقیناً ”غیرت و حمیت کا کڑا
امتحان پاس کر کے یہ بجورینوک زبان پر لائے تھے۔

”ہمیں اپنے دونوں بچوں کی خوشی عزیز ہے۔ ہم
بچپن کے اس بندھن کو ختم کر کے اپنی بچی کو درندوں
کے حوالے نہیں کر سکتے۔ آج بارہ دن گزر چکے ہیں۔
صرف تین دن باقی ہیں اس کے بعد کوئی پتا ہمارے
ہاتھ میں نہیں رہے گا۔ ہم نے خان وجاہت کے
ساتھ سر جوڑ کر مغز ماری کے بعد یہ ترکیب نکالی ہے کہ
کسی طرح عارضی مدت کے لیے شمیل کو اس علاقے
سے غائب کر دیا جائے اور گاؤں میں یہی مشہور کرایا
جائے کہ وہ کسی کے ساتھ فرار ہو گئی ہے۔ اس طرح
مخالفین دو تین ہفتے ادھر ادھر جھک مارنے کے بعد
مقدمہ پنپانے کے لیے رقم کی ادائیگی پر راضی ہو
جائیں گے اور جب یہ معاملہ حل ہو جائے تو اس کے
بعد طلاق دلوا کر اسے خان وجاہت سے بیاہ دیا
جائے۔“

اس فیصلے کے تقریباً بارہ دن بعد اچانک ہی مجھے
خان کی حویلی میں طلب کر لیا گیا ایسا پہلی مرتبہ ہوا تھا۔
ورنہ میری دوڑ بس ہسپتال سے رہائشی مکان اور وہاں
سے دریا کے کنارے تک تھی۔

ملازم مجھے براہ راست خان حیات کے پر شکوہ بیڈ
روم میں لے آیا تھا۔ خان وجاہت بھی وہیں موجود
تھے۔

”السلام علیکم خان جی۔“ بڑے خان کو دیکھ کر میرا
دل خود بخود موڈب و مرعوب ہو کر تیز تیز دھڑکنے لگا
تھا۔ وہ سفید شلوار قمیص اور سیاہ واسکٹ میں اونچے
شملے والی پر شکوہ پگڑی باندھے سر جھکائے شکستہ خوردہ
سے ساگوان کے پلنگ پر ٹیک لگائے بیٹھے تھے۔ ان
کے سرخ و سفید چہرے پر مردنی سی چھائی ہوئی تھی۔
میں جانتا تھا وہ اپنی اکلونی اولاد خان زاوی شمیل سے
بے انتہا پیار کرتے تھے۔ اسی لیے فیصلے کی روایات کے
برعکس بیٹی ہونے کے باوجود اسے اعلیٰ تعلیم دلوائی تھی
اور ڈاکٹری مکمل ہونے تک اپنے آبائی گاؤں سے
میلوں دور شہر میں رہائش کا انتظام کیا تھا۔

”ادھر آکر بیٹھو مظہر! ہمیں تم سے کچھ ضروری بات
کرنا ہے۔“ خان حیات نے بیڈ کے سرہانے بہت
قریب رکھی کرسی کی سمت اشارہ کیا تو میں جھجک سا گیا۔
”ہم ابھی آتے ہیں خان بابا۔“ نجانے خان
وجاہت کو کیا سوچھی کہ ایک دم اٹھ کر باہر چلے گئے۔
”تمہیں یہاں کوئی تکلیف تو نہیں ہے۔“ میں
کچھ جھجک کر کرسی پر بیٹھ چکا تھا۔

”نہیں خان جی۔“ میں چپ چاپ اگلی بات کا
منتظران کی طرف دیکھنے لگا۔

”وجاہت دیکھنے میں لا پرواہے مگر کام کا دھنی ہے۔
ہسپتال کے ایک ایک بندے پر نظر رکھتا ہے اور ہمیں
باقاعدگی سے رپورٹ دیتا ہے تمہاری ایمانداری
سادگی، شرافت اور فرض شناسی کی اکثر ہی تعریف کرتا
ہے۔ ہمیں خوشی ہے کہ ہمارا انتخاب غلط ثابت نہیں
ہوا۔ تم نے عملاً بتا دیا ہے کہ تم اس جاب کے سب
سے زیادہ اہل تھے۔“

دو بات ہیں۔ ”یہ ہمدردی سے گویا ہوئے۔
 ”میں اپنے قبیلے کا سردار ہوں اور ہماری روایت ہے کہ جو لڑکی گھر سے بھاگ جائے اس کی بازیافت ہونے یا لوٹ آنے پر اس کی سزا موت ہوتی ہے۔ ہاں اگر وہ جس کے ساتھ فرار ہوئی ہے اس سے نکاح کر چکی ہو تو اس صورت میں اسے زندہ رکھا جاتا ہے اور اس کا معاملہ قبیلے کے سردار کے سپرد کر دیا جاتا ہے۔ اگر سردار چاہے تو دونوں کا نکاح صحیح کروا کے لڑکی کو اپنے قبیلے کے کسی بندے سے بیاہ سکتا ہے اور اگر لڑکا لڑکی طلاق پر راضی نہ ہوں تو لڑکی کو قبیلے سے خارج کر دیا جاتا ہے اور دونوں میاں بیوی کو ہمیشہ کے لیے اس علاقے سے بے دخل کر دیا جاتا ہے۔ انہیں تا عمر یہ اجازت نہیں ہوتی کہ دوبارہ اس جگہ قدم رکھ سکیں۔“

”اوہ۔“ میں نے اضطرابی انداز میں مٹھیاں بھینچ لیں۔

”اس لیے جب تک نکاح نامے کی کاپی ہمارے پاس نہیں ہوگی، قبیلے والے خان زادی کی واپسی کو قبول نہیں کریں گے۔ دوسری صورت یہ بھی ہے کہ تم لوگ جانے کہاں کہاں مارے مارے پھوگے۔ کسی ہوٹل یا سڑک پر چیکنگ کے دوران مشکوک جوڑا سمجھ کر پولیس تمہیں دھر لے گی، ادھر میدانی علاقوں میں بڑے سخت قانون ہوتے ہیں۔ ہو سکتا ہے کبھی تم لوگوں کو کسی کے ہاں پناہ لینی پڑے۔ اس صورت میں شرعی رشتے کا ثبوت لازم ٹھہرے گا۔“

خان حیات ابراہیم بلا کے دوران اندیش تھے۔ مجھے افسوس ہوا تبھی اتنے فہم و فراست والے تحمل مزاج شخص کا بھتیجا اتنا نایاقت اندیش کیسے بن گیا کہ بے سوچے سمجھے مخالف قبیلے کی لڑکی پر ہاتھ ڈال دیا۔

”میں تمہیں آج رات کی مہلت دیتا ہوں۔ کل صبح مجھے اپنے فیصلے سے آگاہ کر دینا۔“ ان کی تیز نظریں میرے چہرے پر پھیلی کشمکش کی لکیریں بھانپ چکی تھیں۔

”لیکن خیال رہے۔ اس کمرے کی کوئی بات دوسرے کان تک نہیں پہنچنی چاہیے۔“ کل شام

میں کمرے میں موجود ہوتے ہوئے بھی خود کو غیر حاضر محسوس کر رہا تھا۔ میرا وجود کسی خلا میں تیرتے سیارے کی طرح ادھر ادھر بھٹک رہا تھا۔

”اس مقصد کے لیے ہم نے بہت سوچ بچار کے بعد تمہارا انتخاب کیا ہے۔ تم بھروسے کے آدمی ہو۔ شریف اور بہادر ہو۔ ہمیں یقین ہے کہ تم خان زادی کی حفاظت اپنی جان سے بڑھ کر کرو گے۔ میں چاہتا ہوں۔ تم لوگ اس علاقے سے نکل کر مختلف راستوں سے ہوتے ہوئے دوسرے صوبے میں داخل ہو جاؤ۔“

صوبہ پنجاب کا کوئی پسماندہ سا گاؤں زیادہ مناسب رہے گا۔ پنجاب جیسے گنجان آباد اور زرعی و صنعتی صوبے میں کسی بندے کو تلاش کرنا بہت دشوار ہے۔ سیدھے سفر مت کرنا۔ ادھر ادھر کبھی کسی قصبے، کسی شہر یا دیہات میں سے گزرتے ہوئے آگے بڑھنا تاکہ تعاقب کرنے والے دھوکے میں آکر تم لوگوں کا سراغ کھو بیٹھیں۔ آخری منزل تمہارا اپنا گاؤں ہوگی۔ مگر خبردار سیدھے ادھر مت جانا کیونکہ سردار شمشیر خٹک تمہارے ہمراہ فرار کی خبر سن کر سب سے پہلے تمہارے آبائی گاؤں کی طرف بندے دوڑائے گا۔“

مجھے یوں لگ رہا تھا جیسے میں خان حیات ابراہیم اور ان کے الفاظ کسی طویل خواب کا حصہ ہیں۔ وہ کیا کہہ رہے تھے۔ کس سے کہہ رہے تھے اور کیوں کہہ رہے تھے۔ میں سوچنا نہیں چاہتا تھا مگر میری سماعتیں سن ہو رہی تھیں۔

”خان جی! آپ میرے محسن ہیں۔ اگر آپ کے خاندان پر کوئی برا وقت آیا ہے تو میں مقدور بھر خدمات پیش کرنے کے لیے سر کے بل تیار ہوں۔ مقصد خان زادی کو رازداری و ذمہ داری سے کسی محفوظ مقام پر پہنچانا ہے تو میں ان کی حفاظت کا بیڑا اٹھاتا ہوں لیکن ان سے نکاح کی گستاخی مجھ سے نہیں ہو سکے گی۔“

بڑی تک و دو کے بعد اپنی ہمت جمع کرتے ہوئے میں نے گھٹے گھٹے لہجے میں سرجھکا کر آہستگی سے کہا تھا۔

”خود خان زادی اور خان و جاہت بھی اس حق میں نہیں ہیں، مگر نکاح کرنا مجبوری ہے۔ اس کی دوا ہم

کارشتہ تھا۔

میری تو "کانڈی" منگوائش بھی نہیں تھی تھی تو
جانیکہ ایک ڈیڑھ ماہ کی مستقل رفاقت۔

کاش خان جی نے رازداری کی سرنہ لگائی ہوتی تو
میں فوراً "سے پیشتر شہباز کو ساری صورت حال واضح
کر کے مشورہ طلب کر لیتا۔

میں پیشانی مستلہا ہوا کھڑکی میں جا کھڑا ہوا۔
خان حیات ابراہیم نے جس محکم اور تاکید سے
منگلو کی تھی اس سے اندازہ ہوتا تھا کہ وہ اپنے طور پر
مجھے مکمل طور پر اس منصوبے پر عمل در آمد کرنے کے
لیے منتخب کر چکے ہیں اور مجھ سے انکار کی ہرگز بھی توقع
نہیں رکھتے۔

"کیا میں باہی بھریوں۔ مگر ابھی کچھ عرصہ پہلے ہی تو
میں نے بے بی کو شیم کے لیے ہاں کی ہے۔" میرے
جسم پر چوہنیاں سی رنگ گئیں۔

"کوئے بے و قوف! یہ کون سا مستقل رشتہ ہو گا۔
خان زادی اس کانڈ کے ٹکڑے سے تیری بیوی نہیں
بن جائے گی۔ جو فاصلے ہیں وہ جنوں کے توں برقرار
ریں گے۔"

مجھے کچھ سکون سا محسوس ہوا۔ سچ تو یہ ہے کہ یہ
بے جوڑ اور انمل ساعارضی تعلق مجھے بہت چھہ رہا تھا
اگر خان حیات ابراہیم نے نکاح نامے کی اہمیت پر
روشنی نہ ڈالی ہوتی تو میں بخوشی خان زادی کی ذمہ
داری قبول کر لیتا۔

----*

اگلی صبح بڑی عجیب اور سنسنی خیز تھی۔ میں خان
حیات ابراہیم کی حوصلی پہنچ کر اپنی فرمانبرداری کا ثبوت
"ہاں" کی صورت پیش کر چکا تھا۔

نکاح کی کارروائی بڑی رازداری سے بند کمرے میں
مکمل کی گئی۔

"خان جی! فقط ایک تشویش ہے۔ میرے جانے
کے بعد گاؤں سے بے بی کے خط آئیں گے۔ ان
کا جواب کون دے گا اور اگر کوئی ایمر جتسی ہوئی اور
مجھے گھر جانا پڑا تو اس کی مجھے کیسے اطلاع ہوگی۔"

"بے فکر رہو۔ تمہارے خط ہم سنبھال کر رکھیں

نکاح کی کارروائی مکمل کرنے کے بعد جیب میں کچھ
ضروری سامان کے ہمراہ تم خان زادی کو گے کہ یہاں
سے نکل جاؤ گے۔ نکاح نامے کی ایک کاپی ہمارے
باس رہے گی۔ ہم اگلے دن اس فرار کی خبر عام کر دیں
گے اور شمشیر خٹک سے ہملا علی اور عمود غصے کا اظہار
کریں گے اسے یہ بھٹک نہیں پڑنے دیں گے کہ اس
فرار کے پیچھے ہمارا ہاتھ ہے۔ وہ پاگلوں کی طرح تم
لوگوں کو دھونڈے گا۔ بالآخر پندرہ بیس دن بعد ناکام ہو
کر ٹھنڈا پڑ جائے گا اور ہم سے خطیر رقم کے عوض
معاملہ نپٹانے کا مطالبہ کرے گا۔ اس کے دو ہفتوں بعد
ہمارا بندہ تمہارے آبائی گاؤں آکر تمہیں مطلع کرے
گا اور یوں تم خان زادی کو لے کر اڈیگرام آ جاؤ گے
چونکہ سردار شمشیر خٹک رقم لے کر معاملہ طے کر چکا
ہو گا۔ اس لیے خان زادی کی بازیافت پر اس کا حقدار
نہیں بن سکے گا۔"

یا اللہ کیسے گورکھ دھندے ہوتے ہیں یہ قبائلی
قوانین و ضوابط صد شکر کہ میرے جیسا سیدھا سا
بندہ یہاں کی پیداوار نہیں تھا۔ ورنہ میں تو اب تک
کسی گولی کا نشانہ بن کر اس دنیا کو دلغ مفاقت دے
چکا ہوتا۔

میں حوصلی سے باہر آ گیا تھا۔
وہ رات میرے لیے کانٹوں کا بستر بن گئی۔
دلغ چک پھیریاں کھا رہا تھا۔ اعصاب سنسنی خیز
یہ جالی کیفیت سے دلچسپ تھے۔ بدن جیسے سن ہو کر رہ گیا
تھا۔

کہاں خان زادی شیمیل جیسی دلکشی و تمکنت سے
بھرپور ساحرہ اور کہاں مجھ جیسا عام سا سانولا سلونا
سیدھا سا دہماتی بندہ وہ مالک تھی اور میں کمتر سا
ملازم۔ کوئی میل ہی نہیں بنتا تھا۔ پھر خان وجاہت
جیسے حسین و جمیل خوبو شہزادے جیسی آن بان رکھنے
والے منگیتر کی مثل آفتاب روشن و دلاویز شخصیت
کے سامنے تو میری شخصیت بری طرح دب کے رہ جاتی
تھی۔

خان زادی اور خان وجاہت ابراہیم ایک دوسرے
کو دل سے پسند کرتے تھے۔ ان میں محبت اور یگانگت

”آپ خواجواہ کے واہموں اور اندیشوں کو دل میں جگہ نہ دیں سر۔“ میں نے ان کے کندھے پر ہاتھ رکھ کر مضبوطی سے کہا۔

”میرے لیے خان زادی اتنی ہی غیر اور محترم ہیں جتنا اس کاغذی تعلق سے پہلے تھیں۔ رشتے کی نوعیت قلبی احساسات کے بدلنے پر منحصر ہوتی ہے۔ اس نام نہاد ہندو کا میرے ایمان پر کیا اثر ہو سکتا ہے۔ یوں بھی میری بے بے جی میری بات کہیں اور طے کر چکی ہیں۔“

”مجھے تم پر اعتماد ہے مگر ہر حال تم بندہ بشر ہو۔ اس لیے احتیاطاً باور کرایا ہے۔“ وہ قدرے مطمئن ہو کر بولے۔

”میرے ایمان کی جڑیں اتنی کمزور نہیں ہیں سر۔“ میرا لہجہ بے اختیار استہزائیہ ہو گیا۔ ”معمورت کبھی بھی میرا مسئلہ نہیں رہی۔ میں ان چیزوں سے دور بھاگتا ہوں۔“

خان زادی شیمیل جیب کی کچھلی سیٹ پر سیاہ گرم چادر میں لپیٹی باپ سے الوداعی ملاقات کر رہی تھی۔ خان حیات ابراہیم کافی دیر تک مجھے راستوں کے متعلق گائیڈ کرتے رہے۔ پھر اللہ کا نام لے کر میں جیب میں سوار ہو گیا۔ بیٹی کے سر پر ہاتھ رکھ کر پیشانی چومتے ہوئے ان کی آنکھیں بے ساختہ چھلک پڑی تھیں۔

”ہماری امانت کا خیال رکھنا مظہر۔“ ذمہ داری کا کڑا امتحان میرے کندھوں پر آچکا تھا۔

*_*_*

ہم عصر کی ازانوں کے ساتھ حویلی سے چل پڑے تھے اور اب مغرب کی اذانیں ہو رہی تھیں۔ تقریباً ڈیڑھ گھنٹے کا سفر طے ہو چکا تھا اور ابھی نہ جانے کتنا مزید باقی تھا۔ میں خاموشی اور توجہ سے ڈرائیونگ کر رہا تھا۔ پیچھے دیکھنے کی زحمت نہیں کی تھی۔

سڑک کے دونوں اطراف سفیدے کے سیدھے اور بلند وبالاد رخت میلوں تک ساتھ ساتھ رہے پھر جیب اس سڑک سے علیحدہ ہو کر مڑ گئی۔

اب دائیں جانب پہاڑوں کے لامتناہی سلسلے نظر آ

گے۔ تم اپنے گھر والوں کی تسلی کے لیے ابھی روانہ ہونے سے پہلے ایک خط لکھ دو کہ میں ہسپتال کے کام سے عملے کے ساتھ ایک ڈیڑھ ماہ کے لیے مختلف علاقوں کے دورے پر جا رہا ہوں واپسی پر خود خط لکھ کر رابطہ کروں گا۔ فکر کی کوئی بات نہیں ہے۔“

خان حیات ابراہیم کا آئیڈیا نہایت مناسب تھا۔ میں نے جلدی جلدی خط لکھ کر ان کے ایک ملازم سے لفافہ منگوا کر اس سے پوسٹ کروا دیا۔

”جیب کے پڑول اور خرچے پانی کے لیے یہ رقم رکھ لو۔“ خان جی نے چمڑے کے ایک چھوٹے سے تھیلے نما بیگ میں تقریباً ساٹھ ہزار روپے ٹھونسنے کے بعد اسے بند کر دیا۔

”میرا خیال بے کافی رہے گی۔ اگر ناگماں مزید کی ضرورت ہوئی تو ہمیں سے فون کر دینا۔ میں بندہ بھیج کر رقم پہنچا دیوں گا۔ اس بیگ کی باہر والی جیب کے اندر اعشاریہ بیس بور کا ایک ریوالور اور گولیوں کے دو میگزین موجود ہیں۔ جان و مال کی حفاظت کے لیے ہتھیار کا ہونا لازمی ہے۔ ایک جیب تمہارے حوالے کر رہا ہوں۔ جیب کی بدولت ناہموار اور پتھریلے پہاڑی راستوں پر ڈرائیونگ کے لیے آسانی رہے گی۔“

وہ اپنے طور پر تمام انتظامات مکمل کر چکے تھے۔

اسی دوران خان وجاہت کمرے میں آگئے۔

”شیمیل کو جیب میں بٹھا دیا گیا ہے بابا جان۔“ میں نے مڑ کر چوری سے ان کی صورت دیکھی۔ چہرے پر مضطربانہ سرخ رنگوں کی شدت ظاہر کر رہی تھی کہ یہ گھڑیاں ان کے لیے حد درجہ کٹھن اور ناقابل برداشت ہیں۔ اپنی منگیتر کو اپنی چاہت کو اپنے ہاتھوں سے پرانے شخص کو سونپ رہے تھے۔ ان کی آنکھوں میں وحشت کی لالی تیر رہی تھی۔

”ایک بات یاد رکھنا ڈاکٹر مظہر۔ ہم لوگ امانت میں خیانت کرنے والے شخص کو بڑی بھیانک سزا دیتے ہیں۔“ خان حیات کمرے سے نکل گئے تھے اور اب میں اور خان وجاہت تنہا تھے۔ خان وجاہت کا سرد اور بھنچا ہوا لہجہ مجھے بہت کچھ سمجھا رہا تھا۔

اجنبی لوگوں کو رات بھر ٹھہرانے پر تیار ہو جائیں گے۔“

میری سوچ کا محور یہی نکتہ تھا۔

”کیا مسئلہ ہو گیا ہے؟“ جب جیب بند کرنے کے بعد دس منٹ تک میں بے حس و حرکت بیٹھا رہا تو پیچھے بیٹھی خان زادی شمیم بادل خواستہ مخاطب ہوئی۔ اس کے لہجے میں مخصوص جلال اور دھمک کے بجائے خلاف توقع خوف، جھجک اور پریشانی تھی۔

”اندھیرے میں سفر جاری نہیں رکھا جا سکتا۔ اس لیے گاؤں کے کسی مہربان شخص کا دروازہ کھٹکھٹانے کا ارادہ باندھ رہا ہوں۔ آپ مشورہ دیجئے۔ کیا یہاں کے مقامی لوگ اجنبیوں کی مہمان داری کے لیے آمادہ ہو جاتے ہیں؟“

میں بغیر پیچھے مڑے آہستگی سے گویا ہوا۔

”جی ہاں وہ اسے اپنے لیے سعادت سمجھتے ہیں۔“

اس نے مختصراً جواب دیا۔

میں جیب سے نیچے اتر آیا۔ ایک کسان اپنی بھیڑ بکریوں کو ہانپتا ہوا کندھے پر سبز چارے کی گانٹھ رکھے جیب کے پاس سے گزر رہا تھا۔ میں نے اسے روک لیا۔ وہ درمیانی عمر کا جفاکش آدمی تھا۔

”بھائی صاحب! ہم لوگ سیاح ہیں۔ آپ کے علاقے میں سیرو تفریح کے لیے کراچی سے آئے ہیں۔ راستے میں رات ہو گئی۔ ان خطرناک راستوں پر سفر کرتے ہوئے شہر کے ہوٹل تک پہنچنا مشکل ہے۔ رات بسر کرنے کے لیے کسی ٹھکانے کی تلاش ہے کیا آپ ہماری مدد کر سکتے ہیں؟“

میں نے مصلحتاً ”سیاحت اور کراچی کا حوالہ دیا تھا۔ تاکہ اگر خبر ہو جانے کے بعد شمشیر خٹک کے آدمی پوچھ گچھ کرتے ہوئے کل اس گاؤں سے گزریں تو ہمارا کھونچا کر تعاقب میں نہ آسکیں۔“

”صاب! ہمارا غریب خانہ حاضر ہے۔ آپ کے ساتھ کتنے بندے ہیں۔“

”میرے ساتھ میری بیوی ہے۔ بس۔“ یہ کہتے ہوئے غیر شعوری طور پر میری رنگت تمتمائی تھی۔

”میں گلہ باز ہوں جی یہ سامنے ہی میرا گھر ہے۔ آپ

رہے تھے۔ بائیں ہاتھ، باغات، کھیت اور چراگاہیں تھیں۔ مچھلیں گھاس کی چادر اوڑھے سرسبز میدان آٹکھوں کو تراوٹ بخش رہے تھے۔ دریائے سوات اژدھے کی طرح بل کھاتا دور نشیب میں بہ رہا تھا سورج غروب ہونے کے بعد اطراف کے مناظر دھند اور تاریکی کے غلاف میں ڈوبنے لگے تھے۔ سڑک تنگ، پیچ دار اور ڈھلوانی تھی۔ یہ پہاڑی گزر گاہ تھی اور سطح زمین سے سینکڑوں بلکہ شاید ہزاروں فٹ کی اونچائی پر واقع تھی۔ ایسی خطرناک سڑکوں پر تو لوگ تجربہ کار ڈرائیور کو ہمراہ لے کر آتے ہیں۔

گو کہ میں ڈرائیونگ میں ماہر تھا۔ لیکن رات کے وقت انجان پہاڑی راستوں پر جیب دوڑانا سراسر خود کشی کے برابر تھا۔ یہاں اسٹریٹ لائٹس کی سہولت کا سوال ہی پیدا نہیں ہوتا تھا۔ سرد ہوا میں دنڈا سکرین پر جم کر سفید باریک سی برقی تہہ کی شکل میں اپنے نشانات ثبت کر رہی تھیں۔

”کیا کیا جائے؟“ سڑک مسلسل چڑھائی کی طرف جا رہی تھی۔ میں نے اسپید بہت ہی کم رکھی تھی یوں لگتا تھا جیسے کسی پہاڑ پر چڑھ رہے ہوں۔ ہمیں رات تک وادی عبور کر کے مالا کنڈ پہنچنا تھا مگر اب ناممکن لگ رہا تھا۔ میں تاریکی میں اتنے پر توجہ راستوں پر ڈرائیونگ نہیں کر سکتا تھا۔

سڑک کے ساتھ ساتھ کچھ فاصلے پر چھوٹے چھوٹے گاؤں آباد تھے۔ جگہ جگہ گور کے ڈھیر لگے تھے۔ جن پر مرغیاں ٹھونگ رہی تھیں گھروں کے ساتھ ساتھ چھوٹی چھوٹی نالیوں میں دریائے سوات سے کٹی ہوئی لہر کا میٹھا پانی سانس لے رہا تھا۔ نالیوں کے دائیں بائیں مختلف پودوں کی جھاڑیں پھیل گئی تھیں اور ان میں چھوٹے چھوٹے ہنسی پھول کھلے ہوئے تھے۔

جب راستہ مکمل اندھیرے میں چھپ گیا تو میں نے جیب کے پر اتار کر ایک گاؤں کی طرف موڑ دی۔ پھر کچھ فاصلے پر لے جا کر روکی اور اسٹیرنگ پر ہاتھ رکھ کر کچھ سوچنے لگا۔

”کیا وادی کے لوگ اتنے مہمان نواز ہیں کہ وہ

اندر آئیں۔“
نیچے کر کے سرق
اولی شال پشانی
ہواؤں کے
گالوں کو سرخ
بھوری بڑی
تھا۔

میں نے
چہرے پر نگاہ
آئی۔

ہے۔“ میں

میں نے

اس کی پیشانی

جیب

ہم گلہ باز

ہو گئے۔

خانے پر

گلہ باز کی

تھیں۔

”

مسافر

تھی۔“

میں نے

”ج

”

لوگ

”

”

نہیں

”

دیکھ

ہواؤ

”

بستر

کی

یاد ہو جائیں
بند کرنے کے
کت بیضا ہاتھ
نواستہ مخاطب
اور دھمکے کے
نہیں تھی
جاسکتا اس
تھکھانے کا
یا یہاں کے
لیے آمادہ ہو

تہ ہیں۔

بھیڑ
رکھے
روک

کے
ہیں۔
سفر

کیا

اندر آئیں۔“ میں جیب کی طرف پلٹا۔ اس نے شیشہ نیچے کر کے سر قدرے گھڑکی سے باہر نکال لیا۔ وہ سیاہ اولیٰ شمال پیشانی تک اوڑھے ہوئے تھی۔ سرد ہفتی ہواؤں کے پھیڑے نے اس کے سفید و گلابی تھلیوں گالوں کو سرخ قدرتھاری اتار بنا دیا تھا۔ اس کی ہلکی بھوری بڑی بڑی آنکھوں میں بے چینی اور اضطراب تھا۔

میں نے غالباً ”پہلی مرتبہ براہ راست اس کے چہرے پر نگاہ ڈالی۔

”آئیے بی بی۔ رات ٹھہرنے کا بندوبست ہو گیا ہے۔“ میں نے اس کی طرف کا دروازہ کھول دیا۔

میں نے مختصراً ”اسے بتا دیا کہ کیا جھوٹ بولنا ہے۔ اس کی پیشانی پر لکیریں پڑ گئیں تاہم وہ خاموش رہی۔

جیب لاک کر کے پانی کی تالیاں عبور کرتے ہوئے ہم گلباز کے مٹی سے لیے چھوٹے سے گھر میں داخل ہو گئے۔ یہ دو کمروں ایک چھن اور چھوٹے سے باورچی خانے پر مشتمل سادا سا گھر تھا۔ خان زادی شیمیل کو

گلباز کی بیوی اور ماں دو سرے کمرے میں لے گئی تھیں۔

”ارے گلباز! تم نے اتنا تکلف کیوں کیا۔ بھائی، ہم مسافر لوگ ہیں۔ بس ایک رات کی پناہ چاہیے تھی۔“ بھئی ہوئی مرغی کے ساتھ توری روٹیاں دیکھ کر

میں نے کہا۔

”جو تم لوگ کھاتے ہو وہی دے دینا تھا۔“

”صاب! ہم تو روٹی پر پیاز یا چٹنی لگا کر کھانے والے لوگ ہیں۔“ وہ عاجزی سے بولا۔

”تو کیا ہوا۔ ہم بھی وہی کھا لیتے۔“

”نہیں صاب۔ مہمان کے ساتھ ہم ایسا سلوک نہیں کر سکتے یہ ہماری غیرت کا مسئلہ ہے۔“

کھانا بے حد لذیذ تھا۔ کمرے میں انگیٹھی پر کونلے دیک رہے تھے۔ جس کی وجہ سے ہم سرد شوریدہ ہواؤں کی تازگی سے محفوظ تھے۔

کھانا کھانے کے بعد میں گلباز کے بچھائے ہوئے بستر پر لیٹ گیا۔ میرے ساتھ والی چار پائی پر گلباز سونے کی تیاری کر رہا تھا۔ خان زادی شیمیل ساتھ والے

کمرے میں عورتوں کے ساتھ سوئی تھی۔

صبح ناشتے کے بعد ہم نے رخت سفرا باندھ لیا۔

جاتے ہوئے میں نے زبردستی پانچ سو کانوٹ گلباز کے چھوٹے نیچے کے ہاتھ میں تھما دیا تھا۔ گلباز منع ہی کرتا رہ گیا۔ اس گھر کے مکینوں کے بے لوث خلوص اور خدمت نے میرا دل موہ لیا تھا۔

سفر ایک بار پھر شروع ہو گیا۔

تھوڑی دیر بعد ہم مالا کنڈ پہنچ گئے۔ یہاں مالا کنڈ ایجنسی کے دفاتر کے علاوہ کھانے پینے کی چیزوں کی دکانیں اور ریسٹورنٹ وغیرہ تھے۔ یہ خوبصورت پر سکون اور پر فضا جگہ تھی۔

دو سیر کا وقت تھا۔ میں نے جیب روک دی۔ مجھے بھوک لگ رہی تھی۔

”آپ کھانا گاڑی میں کھائیں گی یا ہوٹل تک چلیں گی؟“ میں نے ہلکا سا سر خم کر کے پتھے دیکھا۔

وہ سیٹ سے ٹیک لگائے تھکے تھے انداز میں کھڑکی سے اطراف کے مناظر دیکھ رہی تھی۔ میرے سوال پر چونک کر سیدھی ہو گئی۔

”مجھے بھوک نہیں ہے۔“ اس کے لہجے میں اجنبیت اور خشکی تھی۔ میں ایک لمحے کو چپ سا ہو گیا۔

”خدا جانے آگے کھانے پینے کی چیزیں ملیں یا نہ ملیں۔ میں پیک کروا لیتا ہوں۔ جب بھوک محسوس ہوئے لیجئے گا۔“

میں نیچے اتر آیا۔ ایک اوپن ایر چھوٹے سے ہوٹل سے نان کباب لیے۔ خود وہیں بیٹھ کر کھایا۔ اس کے لیے پیک کروا لیا۔

چائے پی کر میں نے جیب کا انجن چیک کیا۔ ریڈی ایٹر میں پانی ڈالا اور پھر ڈرائیونگ سیٹ سنبھال لی۔

مالا کنڈ کے اطراف کے پہاڑ بے آب و گیاہ خشک اور سنگلاخ تھے۔ ان کا رنگ گہرا بھورا تھا۔ ان چوٹیاں برف سے ڈھکی ہوئی تھیں۔

اب اگلی منزل تخت بھائی اور سنی کوٹ سے گزر کر مردان تھی جس کے بعد نوشہرہ اور اٹک تک کا سفر ہمارا کھلی ہائی وے کے ذریعے طے کیا جاتا تھا۔ اصل

نے جامع تفصیلات فراہم کیں۔ میں نے خان زاوی شمیم کو بتا کر اس کی سمت کا دروازہ کھولنا چاہا، مگر اس نے اترنے سے انکار کر دیا۔

”پتا نہیں سرائے کا مالک کیسا آدمی ہو؟ مجھے یہ جگہ بہت عجیب اور پر اسرار سی لگ رہی ہے۔ رات قیام کے بجائے سفر جاری بھی تو رکھا جاسکتا ہے۔“
اس کے لہجے میں جھلاہٹ، اندیشے اور بے اعتباری تھی۔

”بالفرض ہم پل کر اس کر کے نکل بھی گئے تو بھی جی ٹی روڈ سے راولپنڈی تک کا سفر خاصا لمبا اور تھکا دینے والا ہوگا۔ رات آرام ضروری ہے۔ ورنہ اگلے دن فریش نہیں رہ سکیں گے۔ یہ کون سا ایک یا دو دن کا سفر ہے جو آج کل میں ختم ہو جائے گا۔“ میں نے رسائیت سے سمجھایا۔

”ہم کسی فرسٹ کلاس ہوٹل میں بھی کمرے لے سکتے ہیں۔“ اس کی نازک میزاجی پر بے ساختہ میرے ہونٹوں پر مسکراہٹ تیر گئی تھی۔

”یہ ایک چھوٹا سا قصبہ ہے لی بی۔ یہاں ہوٹل کی عیاشی ممکن ہی نہیں ہے۔ قیام کرنے کے لیے سرائے مل گئی مجھے غنیمت ٹھہری۔“

کچھ پس و پیش کے بعد وہ میرے ہمراہ نچے اتر آئی۔ سرائے میں کھانے پینے کا انتظام ہوٹل کی طرح تھا۔ یعنی باقاعدہ لکڑی کی میز کرسیاں لگی ہوئی تھیں اور ایک ”چھوٹا“ میزوں پر سرو کرنے پر مامور تھا۔ جب ہم اندر داخل ہوئے تو آک ایسی عجیب سی مہک نے استقبال کیا جو بوسیدہ اور خستہ حال عمارتوں کا شناختی سمبل ہوتی ہے۔

اس وقت تقریباً ”سارپی ہی میزس خالی تھیں۔ بس ایک میز پر دو مسافر بیٹھے چنے کی دال اور تنوری روٹی کاؤزر کر رہے تھے۔

ہمیں بھی یہی لوازمات پیش کیے گئے۔

کھانے کے بعد میں نے کاؤنٹر پر موٹی توند اور گنجے سروالے کا کاجی سے دو کمروں کی بگنگ کے لیے بات شروع کی۔

”بابو جی۔ اتفاق سے اس وقت صرف ایک ہی کمرہ

معرکہ ان پہاڑوں کے درمیان سے گزرتی خوفناک سڑک پر ڈرائیونگ کا تھا۔ اس کے بعد میں ریلیکس ہو کر سفر جاری رکھ سکتا تھا۔ شام تک ہم مردان پہنچ گئے۔

”دی لینڈ آف شوگر اینڈ تمباکو۔“ مردان میونسپلٹی کا ایک بورڈ اس کی تصدیق کر رہا تھا۔

سلسل ڈرائیونگ نے مجھے تھکا دیا تھا۔ مگر آرام کا سوچنا بھی اس وقت ناممکن تھا۔ ہمارے فرار کی سردار شمشیر خٹک کو اطلاع مل چکی ہوگی اور اس کے بندے کتوں کی طرح ہماری بوسوٹھتے پھر رہے ہوں گے۔ اسی خدشے کے پیش نظر میں جیب چلاتے ہوئے بار بار بیک مرر سے پیچھے آنے والی گاڑیوں پر نگاہ رکھے ہوئے تھا۔ جوں ہی کوئی مشکوک جیب نظر آتی۔ دل تیزی سے دھڑکنے لگتا۔

نوشہہ تک پہنچتے پہنچتے اندھیرا چھا گیا۔

انٹک کا پل پار کرنے کے بعد جی ٹی روڈ کے ذریعے راولپنڈی تک پہنچنا میرا ہدف تھا۔ اور مجھے ڈر تھا کہیں بھٹک کر دشمنوں کے ہتھے نہ چڑھ جاؤں۔ اب میں ریش ڈرائیونگ کر رہا تھا۔ انٹک کے گرد و نواح میں پہنچ کر ہی دم لیا۔

”اوہ! گیارہ بج گئے۔“ میں آستین ہٹا کر گھڑی پر ٹائم دیکھتے ہوئے چونکا۔ اس وقت ہم انٹک کے ایک قصبے کے بازار سے گزر رہے تھے۔ رات کا وقت تھا۔ سردیوں کی رات تھی۔ اس لیے بازار میں ہر طرف ہو کا عالم تھا۔

ارد گرد کی عمارتوں کے سائن بورڈ دور کہیں جھلملاتے دکھائی دینے لگے تھے۔ میں ڈرائیونگ کرتا ہوا بغور انہیں پڑھ رہا تھا۔ مجھے رات گھرنے کے لیے کسی ہوٹل یا سرائے کی تلاش تھی۔ ایک جگہ میں نے گاڑی روک دی اور باہر نکل کر بازار میں کھلی اکاڈا دکانوں کے مالکان سے معلومات لینے لگا۔

”ادھر کوئی بڑا ہوٹل تو نہیں ہے جی۔ البتہ کا کاجی کی ایک سرائے ہے جہاں مسافر لوگوں کے رات گھرانے کا انتظام کیا جاتا ہے۔ وہ ادھر دائیں ہاتھ کو ڈسپنری کے ساتھ والی عمارت ہے۔“ ایک الیکٹریشن

خالی ہے۔“

”کیا؟“ اس کی آنکھوں میں پہلے حیرت اور پھر خوف و ہراس نے جگہ لے لی۔ ”کیا آپ بھی ادھر ہی اس کمرے میں سوئیں گے۔ یہ کیسے ہو سکتا ہے۔“ اس کے لہجے کی لہریں میں میرے لیے شک اور بد اعتمادی کا تاثر جھلک رہا تھا۔ میں نے مختصراً ”کا کا جی“ سے حاصل کردہ معلومات اس کے گوش گزار کر دیں۔

”مگر اس طرح۔“ وہ جھجک گئی۔
”آپ تسلی رکھیں بی بی۔ آپ ایک مصیبت زدہ خاتون ہیں۔ میری سرداری میں دی گئی ہیں۔ اگر آپ کے دل میں میرے متعلق کوئی غلط فہمی ہے تو براہ کرم اسے دور کر لیں اور بے فکری و سکون سے رات بسر کریں۔“

وہ کچھ جھجکتے ہوئے تکلف سے ایک چارپائی پر بیٹھ گئی۔ میں نے اس کے ساتھ رکھی دوسری چارپائی اٹھائی اور عین دروازے کے قریب جا کر بچھا دی۔ اب درمیانی فاصلہ خاصا زیادہ ہو گیا تھا۔ خان زادی شمیم میری موجودگی کی وجہ سے بستر پر دراز ہونے سے ہچکچا رہی تھی۔ میں نے اس کا حجاب بھانپ لیا۔

لیمپ یونٹی روشن چھوڑ کر میں نے اپنی چارپائی پر لیٹتے ہوئے چادر سر تک تان لی اور کچھ دیر بعد میں بے خبر سو رہا تھا۔

صبح چھ بجے میری آنکھ کھلی تھی۔ آنکھیں ملتے ہوئے میں نے اٹھ کر کھڑکی کا پردہ ہٹایا۔ باہر ہلکا ہلکا اجالا پھیل رہا تھا۔ میں نے مڑ کر میز پر رکھا لیمپ بجاتے ہوئے سرسری سی نظر محو خواب خان زادی پر ڈالی۔

غالباً ”تھکاوٹ کے باعث اسے گہری نیند آئی تھی۔ اس نے سیاہ اونٹنی شال تہہ کر کے سرہانے رکھی ہوئی تھی۔ کبل بے ترتیب سا ہو کر آدھے سے زیادہ فرش پر جھول رہا تھا۔ اس کی سیاہ ریشم سی گھنٹی زلفیں چہرے اور شانوں پر پریشان تھیں، ایک ہاتھ گال کے نیچے تھا اور دوسرا چارپائی کی پیٹی پر جما ہوا تھا۔

میں نے بے اختیار نظر موڑ لی میں بہر حال انسان

”اوہ۔“ اس اطلاع نے میرے طوطے اڑا دیئے۔ وہ میرا شناختی کارڈ، وزینگ کارڈ چیک کر رہا تھا۔ ساتھ ہی شاید میں نے غلطی سے نکاح نامے والا پرچہ بھی اسے سمھار دیا تھا۔

”کیا یہ بی بی آپ کی بیگم ہیں؟“

”آں ہاں۔“ میں نے گزرتے ہوئے انداز میں

جواب دیا۔

”بس تو پھر جی دوسرے کمرے کی کیا ضرورت ہے۔“ وہ پہلے حیران ہوا پھر دانت نکالنے لگا۔ ”کیس آپس میں کھٹ پٹ تو نہیں ہو گئی۔ جو الگ الگ کمرے میں سونا چاہتے ہیں۔“

”زن۔ نہیں۔ بھئی۔ وہ۔“ میں نے کبھی زندگی میں خود کو اتنا ہونق محسوس نہیں کیا ہو گا جتنا اس وقت لگ رہا تھا۔ کوئی بات نہیں بنی پڑی۔

”کیا یہاں قریب میں کوئی اور ہوٹل یا سرائے نہیں ہے؟“ میں پریشانی سے ہاتھ ملتے ہوئے پوچھنے لگا۔

”نہیں جی۔ میلوں تک کوئی اور سرائے نہیں ملے گی۔ مگر باوجہ! یہاں آپ کو کیا مسئلہ ہے۔ میرے پاس کمرہ تو ہے۔“

”اچھا۔ اچھا پھر ٹھیک ہے۔“ دستور کے مطابق نصف ادائیگی کرنے کے بعد چھوٹے کی معیت میں سیڑھیاں ملے کرنے کے بعد میں خان زادی کو لے کر اوپر کمرے میں آ گیا۔

”یہاں بہت گھٹن ہے۔“ کمرے میں بان کی دو چارپائیاں، لکڑی کی میز، دو کرسیاں اور درمیان میں چھوٹی سی بوسیدہ دری پچھی تھی۔ کوئی آرائشی سامان نہیں تھا۔ مجھے تو بہر حال عنیت لگا مگر خان زادی کی نفیس طبیعت پر یہ بند بند سا ملگجا ماحول بہت گراں گزر رہا تھا۔

”معذرت چاہتا ہوں بی بی!۔ مگر یہ مجبوری ہے۔“ میں پشت پر ہاتھ باندھ کر گھڑا کمرے کا جائزہ لے رہا تھا۔

”آپ کس چارپائی پر سونا پسند کریں گی؟“

لے رہے تھے۔
 ”یہ کشم کی چینگ پوسٹ ہے۔ لنڈی کوتل اور
 باڑہ میں غیر ملکی مال کی منڈیوں سے اشیاء خرید کر سرحد
 اور پنجاب کے اندرونی اضلاع میں منتقل کی جاتی ہیں۔
 اس اسمگلنگ کی روک تھام کے لیے یہ چیک پوسٹ
 قائم کی گئی ہے۔ پل سے گزرنے والی ہر گاڑی کی
 تلاشی لی جاتی ہے۔“ میرا مسئلہ اس بیگ کو چھپانا تھا۔
 ”کیا جامہ تلاشی بھی لی جاتی ہے۔“ وہ کچھ سوچ کر
 مجھ سے مخاطب ہوئی۔ میں نے نفی میں سر ہلایا۔
 ”ٹھیک ہے۔ پھر فکر کی کوئی بات نہیں۔“ اس نے
 چھوٹے سے اس بیگ کو اپنی گود میں رکھ کر اوپر سے
 اچھی طرح سیاہ اونی شال پھیلا کر اوڑھ لی۔
 جونہی گاڑی بیربر پر رکی کشم کے دو مستعد جوان
 ڈرائیونگ سیٹ کی طرف آگئے۔
 ”اپنے کاغذات دکھائیے پلیز۔“ میں نے خاموشی
 سے پکڑا دیئے۔
 ”آپ لوگ کون ہیں اور کہاں سے آرہے
 ہیں؟“

”ہم دونوں میاں بیوی ہیں اور سوات کی وادی سے
 ہنی مون ٹرپ سے واپس آرہے ہیں۔“ میں نے اعتماد
 سے کہا۔
 کشم کے جوانوں نے سرسری سے انداز میں جیب
 کا جائزہ لینے کے بعد اوکے کر دیا۔
 میں نے کلمہ شکر پڑھتے ہوئے گاڑی آگے بڑھا
 دی۔

”آپ کو برا تو لگا ہوگا۔ مگر مصلحت کا تقاضا یہی
 تھا۔“ کچھ دور جا کر مطمئن ہونے کے بعد میں نے ایک
 لمحے کو آئینے میں پیچھے دیکھتے ہوئے خجالت سے اسے
 مخاطب کیا تھا۔ اس کے گورے دودھیہ چہرے پر
 تمتمہاٹ سی پھیل گئی تھی۔ ان دونوں کی رفاقت میں
 میں نے جانچا تھا کہ بظاہر وہ کتنی ہی سرد مہر اور مغرور
 سہی مگر طبعاً ”شرمیلی اور باجیا لڑکی تھی۔ اس میں وہ
 مخصوص بے باکی مفقود تھی۔ جو شہر کی بڑھی لکھی امیر
 کبیر چچل سی لڑکیوں کا خاصا ہوا کرتی ہے۔ اس کے
 انداز میں ایک وقار اور سنجیدگی تھی جو اس کی پر

تھا۔ فرشتہ نہیں تھا کہ ایسے دلکش اور ہوش اڑا دینے
 والے حسن کو دیکھ کر ایمان متزلزل نہ ہوتا۔
 میں آواز پیدا کیے بغیر چارپائی اٹھا کر پہلے والی جگہ پر
 بچھانے کے بعد نیچے آگیا۔
 ”چھوٹے! ناشتہ مل جائے گا؟“ وہ میزوں پر کپڑا
 پھیر رہا تھا۔

”صاب جی! سات بجے تک بنے گا۔ روٹی، مکھن،
 کباب اور دودھ چائے۔ اتنی جلدی تو بس چائے ہی
 تیار ہو سکتی ہے۔ ابھی تو ٹھیک طرح صبح بھی نہیں
 ہوئی۔“
 ”سات بجے تک ہم نہیں رکیں گے۔ تم ایسا کرو،
 کسی دکان سے بسکٹ کا ایک ڈبہ لے آؤ اور ساتھ
 چائے، قناٹ کرو۔ بلکہ اوپر کمرے میں پہنچا دینا۔“
 میں آرڈر دے کر اوپر آیا۔ تو وہ اٹھ کر شال اوڑھ
 رہی تھی۔ مجھے دیکھ کر بے اختیار میری طرف پشت
 کر لی تھی۔ رخ پھیرنے سے اس کی کمر پر پھیلے گھٹنوں
 کو چھوتے بے پناہ لمبے اور گھنے بال پشت پر چھا گئے
 تھے۔

”وہ۔ آپ تیار ہو جائیں۔ ہمیں چائے پی کر یہاں
 سے نکلنا ہے۔“ میں خفیف سا ہو کر سر کھجانے لگا۔
 کچھ دیر بعد ہم اٹک پہنچ گئے۔ یہاں مغلوں کا بنایا
 ہوا وہ قلعہ جس کا ایک سرا پہاڑ پر اور دوسرا دریاے
 سندھ کی لہروں کو چوم رہا تھا۔ ہماری آنکھوں کے
 سامنے تھا۔ جی تو چاہتا تھا۔ ہمیں رک کر ان تاریخی
 مقامات کا جائزہ لوں مگر ٹائم بہت کم تھا۔
 اٹک کے تاریخی پل سے کچھ فاصلے پر میں نے
 اچانک بریک لگا دیئے۔

”ہمارے پاس ایک ریوالور اور نقدی کی صورت
 میں ایک خطیر رقم بیگ میں موجود ہے۔ اسے کسی جگہ
 چھپانا ہوگا۔ میرا خیال ہے پچھلی سیٹ کے نیچے رکھ
 دیتے ہیں۔“

”مگر کیوں؟“ وہ اپنے پاس رکھے اس بیگ کو
 اٹھا کر تجسس سے الٹ پلٹ کرنے لگی۔

”وہ سامنے دیکھیے۔“ میں نے پل پر کھڑے کچھ
 باوردی اشخاص کی طرف اشارہ کیا جو گاڑیوں کی تلاشی

شام کے پانچ بجنے کو تھے۔
 ”راولپنڈی میں ریلوے اسٹیشن ہے۔ وہیں چلتے
 ہیں اور جو بھی ٹرین مل جائے ٹکٹ لے کر روانہ
 ہو جائیں گے۔ موجودہ صورت حال میں پانی روڈ سفر
 جاری رکھنا خطرے سے خالی نہیں ہوگا۔“

”ٹھیک ہے۔“ وہ میری تجویز سنتے ہی الرٹ ہو گئی
 اور اپنے کمرے سے بیگ لینے گئی میں نیچے استقبالیہ
 کمرے کے پاس آ گیا۔ کمرے ایک رات کے لیے کب
 کرائے گئے تھے۔ میں نے فل پے منٹ کرنے کے
 بعد چابیاں جمع کرائیں اور شمیل کو ہمراہ لے کر
 پارکنگ لاٹ میں آ گیا۔

ڈرائیونگ سیٹ سنبھالنے کے بعد پہلے میں نے
 پچھلے دروازے کا لاک کھولا پھر فرنٹ سیٹ کا دروازہ
 کھولا تاکہ باہر کھڑی خان زادی شمیل سے بیگ لے
 کر اگلی سیٹ پر رکھ سکوں۔

مگر دوسرے ہی لمحے میں حیرت زدہ رہ گیا جب خان
 زادی اگلی سیٹ پر میرے ساتھ بیٹھ گئی۔
 میں سر جھٹک کر ڈرائیونگ کرنے لگا۔ جیب کا رخ
 ریلوے اسٹیشن کی جانب تھا۔

”وہ وہ۔“ جونہی میں موڑ مڑنے لگا میرے
 ساتھ بیٹھی خان زادی شمیل نے اچانک دونوں
 ہاتھوں سے میرا بایاں بازو پکڑ لیا۔ اس کی گرفت میں
 بیجانی کیفیت تھی۔ میں نے جلدی سے اسٹیرنگ پر
 توازن قائم رکھتے ہوئے اس کی طرف دیکھا۔ وہ کھڑکی
 سے باہر دیکھ رہی تھی۔

”اس سڑک پر سردار کے بندوں کی جیب کھڑی
 ہے۔ وہ دیکھیں سگنل پر۔“

اس کے چہرے پر ہوائیاں اڑ رہی تھیں۔ زبان
 خشک ہو رہی تھی اور سرگوشیاں لہجہ یوں بانپ رہا تھا
 جیسے میلوں فاصلہ طے کرنے کے بعد یہاں پہنچی ہو۔

میں نے نرمی سے بازو اس کی گرفت سے چھڑاتے
 ہوئے اس کی نظروں کے تعاقب میں دیکھا۔ اسی لمحے
 جیب میں سوار تین اسلحہ بردار بندوں کی نظر ہماری
 طرف اٹھی تھی۔ انہوں نے جلدی سے آگے جھک کر
 اگلی سیٹوں پر بیٹھے دو بندوں سے کچھ بات کی تھی۔

حکمت و حسین شخصیت پر بہت بھلی محسوس ہوتی
 تھی۔

حسن ابدال سے گزرتے ہوئے دوپہر تک ہم
 راولپنڈی پہنچ گئے۔ میں نے ”فلیش مین“ ہوٹل کے
 سامنے گاڑی پارک کر دی۔

دو کمرے بک کروانے کے بعد ہم نے لچ کیا اور پھر
 اپنے اپنے کمرے میں آرام کی غرض سے سوچ گئے۔

†-†-†
 مسلسل ڈرائیونگ نے مجھے تھکا کر چور کر دیا تھا سو
 دوپہر کے کھانے کے بعد جانے کتنی دیر تک اپنے
 کمرے میں سویا رہا۔

ایک تیز، مسلسل اور خردار کرتی ہوئی دستک نے
 مجھے جگایا تھا۔ میں نے لمحے کے ہزاروں حصے میں بنا
 جوتے پنے اٹھ کر دروازہ کھول دیا تھا۔

”کیا ہوا؟“ خان زادی شمیل کا گھبرایا ہوا
 سرا سیمہ چہرہ پھولی سانسیں اور آنکھوں سے ٹپکتی
 وحشت نے ایک ٹانھے میں میرے خوابیدہ حواسوں کو
 جھنجھوڑ کر چاق و چونڈ کر دیا تھا۔

وہ تیزی سے اندر آئی اور دروازہ بند کر کے اس سے
 پشت نکادی۔

”میں نے ابھی ابھی کھڑکی سے سردار کے بندوں کو
 گاڑی میں بیٹھے دیکھا ہے۔ گاڑی مخالف رخ جا رہی
 تھی۔“ وہ سرگوشیاں بولی۔

”کیا؟“ مجھ پر بجلی سی گری تھی۔ ”کیا آپ کو
 یقین ہے کہ وہ سردار شمیر خٹک کے بندے ہی
 تھے؟“

”میں اپنے علاقے کے لوگوں کو آنکھیں بند کر کے
 پہچان سکتی ہوں۔“ اس کے لہجے میں یقین تھا۔

”وہ کسی بھی لمحے ہوٹل کا رخ کر سکتے ہیں اور
 پارکنگ میں کھڑی جیب پہچان کر ہم تک پہنچنا بے حد
 آسان ہو جائے گا۔“ وہ بدحواسی سے میری طرف دیکھ
 رہی تھی۔

میرا ذہن تیزی سے اگلے اقدام کے تانے بانے
 بن رہا تھا۔

میں نے وال کلاک کی سمت دیکھا۔

آوازیں آرہی تھیں۔ ہم لوگ سڑک سے کافی دور آچکے تھے۔ جب سڑک پر گاڑی رکنے کی آواز آئی۔ گویا وہ تعاقب کرتے ہوئے ہماری گاڑی تک پہنچ چکے تھے۔ اب وہ کسی لمحے ادھر آیا ہی چاہتے تھے۔ ”اب کیا ہوگا۔ وہ ہمیں با آسانی تلاش کر سکتے ہیں۔“ خوف سے اس کا خون خشک ہو گیا تھا اور پورا بدن کانپ رہا تھا۔

”ہمیں کسی محفوظ جگہ چھپنا ہے تاکہ ان کی نظروں میں نہ آئیں۔“ میں اس کا ہاتھ تھامے دوڑتا ہوا تیزی سے ادھر ادھر نگاہ بھی دوڑا رہا تھا۔ ”شاید وہ لوگ ادھر ہی آرہے ہیں۔“ اسی لمحے درختوں کے اندر سرسبز اور قدموں کی دھمک کی آوازیں سنائی دینے لگی تھیں۔ ایک لمحے کو تو میرا داغ ماؤف ہو کر رہ گیا۔

ہم بھاگتے بھاگتے جنگل سے کچھ دور نکل آئے تھے۔ اب اطراف میں کچھ اونچے نیچے تلے تھے مگر ان کی آڑ لے کر چھپنا بے کار تھا۔ فوراً دیکھے جاسکتے تھے۔

بھاگتے بھاگتے اچانک ہم دونوں کے قدم ایک کھائی پر پڑے اور اگلے لمحے ہم دونوں اس گہری کھائی کے اندر تھے۔ خان زادی شمیم تو شاید چیخ ہی پڑی مگر میں نے اس خدشے کے پیش نظر فوراً ہی اس کے منہ پر ہاتھ رکھ کر اس کی چیخ کا گلا گھونٹا تھا۔

میں نے کچھ سنبھلتے ہوئے اس گڑھے کا جائزہ لیا تو ایک عجیب صورت حال سامنے آئی۔ گڑھے کی لمبائی چھ فٹ اور چوڑائی چار فٹ تھی۔ اہم بات یہ تھی کہ اس کے اوپر چھت سی بنائی گئی تھی۔ جس طرح قبر پر بنائی جاتی ہے۔ اس کی اونچائی تقریباً چار فٹ تھی اور یہ صرف ایک طرف سے کھلی تھی جہاں سے ہم پھسل کر اندر گرے تھے۔ گویا اگر وہ سوراخ بند کر دیا جاتا تو اوپر سے کچھ بھی نظر نہ آتا۔

میں چیتے کی سی تیزی سے اٹھا مگر پورا نہ اٹھ سکا کہ اونچائی صرف چار فٹ تھی تاہم کسی نہ کسی طرح رینگتا ہوا اس گڑھے کے منہ تک پہنچا۔ اور ارد گرد سے سوکھی گھاس کا چھوٹا سر ڈھیر گڑھے کے منہ کے

”انہوں نے ہمیں پہچان لیا ہے۔ خدا کے لیے یہاں سے نکل چلیں۔“ خان زادی کا لہجہ دہشت سے بھرا گیا تھا۔

اب ریلوے اسٹیشن تک پہنچنے کا ارادہ خواب بن گیا تھا۔ میں نے کچھ سوچ کر اچانک رخ بدل کر ایک پتلی سی سڑک پر گاڑی ڈال دی۔

”وہ لوگ ہمارے پیچھے آرہے ہیں۔“ خان زادی شمیم پیچھے دیکھتے ہوئے بے ساختہ تھرا اٹھی۔

”ریلیکس۔ اللہ نے چاہا تو ہم ان کے نرغے سے بچ نکلیں گے۔“ میں اندھا دھند جیپ دوڑاتا چلا گیا۔ یہ سڑک غالباً کسی قبیلے یا دیہات کی طرف جا رہی تھی۔ اطراف میں ویرانی تھی۔ عشاء کی اذانیں ہو رہی تھیں۔

تقریباً ایک گھنٹے تک بلی چوے کا یہ کھیل جاری رہا۔ وہ مشکوک جیپ مسلسل تعاقب میں تھی۔ جانے ہم کدھر نکل آئے تھے۔ شہر کی حدود کب کی ختم ہو چکی تھیں۔

”اس طرح بات نہیں بنے گی۔“ جنگل کی حدود شروع ہوتے ہی اچانک میرے ذہن میں ایک خیال بجلی کی طرح چمکا تھا۔ رات کا وقت تھا اور اطراف میں کہیں کھیت تھے، کہیں جنگل تو کہیں مٹی کے اونچے نیچے ٹیلے تھے۔ یہاں چھپ کر تعاقب کرنے والوں کو ڈانچ دیا جاسکتا تھا۔

لیکھت میں نے گاڑی روک دی۔ چھوٹا بیگ اپنے قبضے میں کیا اور جلدی سے دوسری طرف سے دروازہ کھول کر اس کی طرف ہاتھ بڑھایا۔

”آئیے۔ جلدی کیجیے۔ اب ہمیں پیدل بھاگنا ہوگا۔“

وہ اس وقت انکار یا اقرار کی پوزیشن میں نہیں تھی۔ دشمن کسی بھی لمحے سر پر پہنچنا چاہتے تھے۔ سوبلا ٹائل اپنا ریسم سا ملائم ہاتھ میرے لمبے چوڑے مضبوط ہاتھ میں تھما دیا۔

اگلے لمحے ہم سرپٹ دوڑ رہے تھے۔ جنگل میں ہر طرف تاریکی کا راج تھا، صرف جھینگروں کے بولنے اور مینڈکوں کے رڑانے کی

پاس جمع کرنے کے بعد دوبارہ گڑھے میں ریٹکتا ہوا
اڑ گیا اور اندر سے ہاتھ ڈال کر گڑھے کے منہ پر رکھے
گھاس کے ڈھیر سے سوراخ کور کرنے لگا۔ یہ دھیان
رکھا کہ اندر ہوا پچھنے کا انتظام رہے۔

سوراخ کا منہ بند ہوتے ہی گڑھے کے اندر مکمل
تاریکی چھائی۔ میں کھسکتا ہوا جونہی لیٹے لیٹے کروٹ
لے کر مڑا ایک نرم و گداز پر حرارت وجود سے ٹکرا
گیا۔

”یہ... یہ... اس سوراخ کو کیوں بند کر دیا۔“ خان
زادی شمیم کی گھبرائی دہشت زدہ آواز میرے بہت
قریب سے کانوں میں سنائی دی تھی۔

”نش۔ آہستہ۔ شاید وہ لوگ ادھر ہی آ رہے
ہیں۔“ میں نے سرگوشی کی۔ ”نی الوقت اس سے بہتر
اور بروقت پناہ گاہ اور نہیں مل سکتی۔“

”مجھے ڈر لگ رہا ہے۔ لگتا ہے کسی قبر میں زندہ
دفن ہو گئے ہیں۔ میرا دم گھٹ رہا ہے۔ زمین میں
کیڑے مکوڑے بھی ہوں گے۔“ وہ ایک دم بے
اوسان ہو کر پھوٹ پھوٹ کر رو دی۔

جگہ اس قدر تنگ اور ناکافی تھی کہ اس کی
سسکیاں اس کے بکھرے ٹوٹے سانس ٹھنڈے
ٹھنڈے آنسو اور بال سیدھا میری گردن پر مس ہو
رے تھے۔ عجیب خجالت آمیز پوزیشن تھی۔ دونوں
نے کبھی خواب میں بھی نہیں سوچا تھا کہ ایسی بے بسی
کی گرفت میں آئیں گے۔

”وہ ادھر ہی ہوں گے۔ تلاش کرو اچھی طرح۔
مجھے یقین ہے وہ یہیں کہیں چھپے ہیں۔“

دوڑتے بھاگتے قدم رخ زمین پر ٹک گئے تھے۔
ایک تیزی حکمانہ آواز پورے ماحول کی خاموشی کا
سینہ چیرتی ہوئی اندر تک پوست ہوتی چلی گئی تھی۔

خان زادی شمیم کی توجہ ہی اٹک گئی۔ اس کا
دل دھڑکننا بھول گیا تھا۔ وہ ہسکتی ہوئی اچانک میرے
نزدیک ہو گئی۔ اس کے خاموش بے بس آنسو میری
قمیص بھگوتے چلے گئے تھے۔ اوپر قدموں کی دھمک
دھمکنیں منتشر کر رہی تھی۔

خان زادی کا پورا بدن بارش میں بھیگی چڑیا کی طرح

کانٹ رہا تھا۔ میں نے محض اسے حوصلہ دینے کے
لیے آہستگی سے اس کے گرد بازو جھانک کر دیکھے۔ خود
میرا دل بیٹھا جا رہا تھا۔

اگر پکڑے گئے تو مجھے تو خیر جو سزا ملے گی مگر خان
زادی کا حشر عبرت ناک ہو گا۔ اسے شمشیر خنک جیسے
بھوکے درندے کے آگے چارے کے طور پر ڈال دیا
جائے گا۔ اور اسے ایک ایسی زندگی گزارنی پڑے گی
جس میں موت کی دعا تھے کے طور پر مانگی جاتی ہے۔
غالبا ”یہی سوچیں اس کے ہراساں ہونے کا باعث
تھیں۔ موت آنکھوں کے آگے تارے بن کر تاج
رہی تھی۔ تقریباً“ ادھے گھنٹے تک ہم دونوں دم
سادھے ایک دوسرے کے دل کی دھمکنیں سنتے
رہے۔ قدموں کی دھمک کبھی قریب آئی کبھی دور چلی
جاتی۔

”وہ ادھر ہی ہیں۔ چاروں طرف گھبرا ڈال لو۔ ہم
صبح ہونے تک ان کی تلاش جاری رکھیں گے۔“
بالآخر ان کے سرغنہ نے اعلان کیا تھا۔

”اوہ۔“ میرے ہونٹوں سے طویل سانس نکل
گئی۔ گویا صبح تک ہمیں اسی مدفون میں رہنا تھا۔
میرے اعصاب قدرے ڈھیلے پڑنے لگے تھے کہ
بہر حال ہم عارضی طور پر ان کی دستبرد سے محفوظ تھے۔
وہ دو تین بار اس جگہ سے گزرے تھے مگر کھوج نہ پاسکے
تھے۔ ایک طرف کی پریشانی سے وقتی طور پر نجات ملی تو
دوسری کی طرف دھیان چلا گیا۔ اب تک تو ہم دونوں
نے زندگی اور موت کے درمیان فاصلہ ناپنے کی کوشش
اور خوف میں اپنی پوزیشن پر زیادہ غور نہیں کیا تھا مگر
اب حیات یکبارگی جاگ اٹھی تھیں اور اس نرم گرم
قوت نے بری طرح حواس باختہ کر ڈالا تھا۔


غیر ارادی طور پر میرے بازوؤں کا حلقہ اس کے گرد
سخت ہو گیا۔

”آخر کو یہ گناہ تو نہیں ہے۔“ میرا نفس اپنی
خواہش کی تکمیل کے لیے تاویلیں ڈھونڈ رہا تھا۔ ”یہ
میری جائز اور شرعی منکوحہ ہے۔“

اس سے پہلے کہ میں جذبات کے سمندر میں خود کو
سرکش و منہ زور لہروں کے حوالے کرنا ایک دم کہیں

اندر سے بے بے جی کی بتائی ہوئی نیک باتیں ذہن سے نکلنے لگیں۔

”پترا! کبھی کسی سے بے ایمانی نہ کرنا۔ کسی کو دھوکا نہ دینا۔ اور کسی کی امانت پر بری نظر نہ رکھنا۔ جو وعدہ کرو اسے نبھانا۔ ہمارے نبی جی فرماتے ہیں جس کا عہد نہیں اس کا کوئی دین نہیں۔“ میرے اندر جیسے دھماکے سے ہوتے چلے گئے۔ میں ایک دم ٹھنک کر ہوش و حواس کی دنیا میں واپس لوٹ آیا۔ خود بخود میری گرفت ڈھیلی پڑنی لگی۔



”داؤد گل۔ سارے بندے واپس بلا لو۔ وہ لوگ یہاں سے نکل چکے ہیں۔ ہوتے تو اب تک مل چکے ہوتے۔ تین گھنٹوں سے ہم لوگ خوار ہو رہے ہیں۔ حیات خان تم چل کر جیب اشارت کرو۔ جہلم کی طرف چلتے ہیں ہو سکتا ہے اس شہر کے آس پاس مل جائیں۔“

ایک طویل اعصاب شکن انتظار کے بعد وہ حیات آفریں زندگی دینے والی آواز کان میں پڑی تھی۔ تھوڑی دیر بعد جیب اشارت ہو گئی۔

”وہ وہ نکل گئے ہیں۔“ خان زاوی شمیل نے کہنیوں کے بل اٹھنے کی کوشش کرتے ہوئے بے تابی سے کہا۔

”جی۔ کم از کم دس منٹ ہمیں مزید انتظار کرنا چاہیے۔ کہیں وہ پلٹ کر نہ دیکھ لیں۔ یہ بھی ہو سکتا ہے کہ کوئی چال چلنے کے موڈ میں ہوں۔“

بہر حال دس منٹ کے جان لیوا انتظار کے بعد میں احتیاطاً پہلے خود باہر نکلا۔ ادھر ادھر دیکھا، پھر تسلی کر لینے کے بعد گڑھے کے اندر ہاتھ بڑھا کر خان زاوی شمیل کو باہر نکلنے میں مدد دی۔

”آہ۔۔۔!“ یوں لگا جیسے صدیوں بعد کھلی تازہ ٹھنڈی ہوا میں سانس لیا ہو۔ میں بے اختیار لمبے لمبے سانس لے کر ہبھڈوں میں فریش ہوا بھرنے لگا۔ اتنی دیر تک ساکت و صامت ایک ہی پوزیشن میں دبے رہنے سے ہاتھ پیروں میں اینٹھن سی ہو گئی تھی۔ میں ادھر ادھر نظریں دورا کر سڑک کے آثار ڈھونڈ رہا

تھا جہاں ہم نے اپنی جیب پارک کی تھی۔ صبح کاؤب کے آثار نمودار ہو رہے تھے۔ ابھی صبح کی اذانیں ہونے میں کچھ وقت باقی تھا۔ ارد گرد رات کا خواب آلود گم صم سانا اور اندھیرا پھیلا ہوا تھا۔ میں خان زاوی شمیل کا ہاتھ پکڑ کر اندازے سے ایک طرف چل پڑا۔

”وہ رہی گاڑی۔“ پندرہ منٹ مسلسل چلتے رہنے کے بعد بالآخر ہم جیب تک پہنچ چکے تھے۔

”اب ہم کہاں جاؤ گے؟“ خان زاوی شمیل نے رکی جھجکی آواز میں نظریں جھکا کر پریشانی سے دریافت کیا۔

میں تیزی سے آئندہ کے لیے لائحہ عمل بنا رہا تھا۔

”میرے ذہن میں ایک آئیڈیا ہے کیوں نہ ہم موٹر وے کے ذریعے لاہور چلے جائیں۔ غالباً ساڑھے تین گھنٹوں میں پہنچ جائیں گے۔“

میں نے اس کی طرف دیکھتے ہوئے گاڑی اشارت کرنے سے پہلے اس کی رائے لی ہم دونوں جیب پر سوار ہو چکے تھے اور حیرت انگیز طور پر خان زاوی شمیل پیچھے بیٹھنے کے بجائے میرے ساتھ والی سیٹ پر بیٹھی تھی۔

اس کے بے تحاشا لمبے ریشمی گھنٹوں کو چھوتے بال گرد آلود ہو چکے تھے اور بے ترتیبی سے شانوں، کمر اور گردن سے لپٹے ہوئے تھے۔ اس کے بائیں گال پر مٹی کے نشان نظر آ رہے تھے۔ دونوں ہاتھ اور پاؤں بھی مٹی مٹی ہو رہے تھے۔ یہی حال کپڑوں کا تھا۔ خود میری حالت بھی مختلف نہ تھی کپڑوں کا بیگ غالباً ”افرانفری“ میں خان زاوی رکھنا بھول گئی تھی۔ مجھے خود بھی یہ خیال نہیں آیا تھا کہ دو جوڑے کپڑے رکھ لیتا۔ اب مسئلہ یہ تھا کہ رات کے پچھلے پھر ریڈی میڈ کپڑوں کی دکان یا بوتیک کے کھلے ہونے کا سوال ہی پیدا نہیں ہوتا تھا۔

ایسے میں کیا کیا جائے۔

”کسی ہوٹل کا رخ کریں، کم از کم نہادھو کر صاف تو ہو جائیں گے صبح دکانیں کھلنے کے بعد آپ جا کر کپڑے لے آئیے گا اس کے بعد لاہور کی طرف

تھیں مے۔ خان زادی شہیل کی تجویز بے حد مناسب تھی۔ سو میں نے یہی کیا، ایک درمیانے درجے کے ہوٹل میں ایک کمرہ مل گیا۔ اسی کو غنیمت جانا خان زادی آتے ہی ہاتھ روم میں کھس گئی تھی۔ اس جیسی نازک طبع لڑکی کے لیے یہ اتنی کندی اور گرو غبار برداشت کرنا بڑا صبر آزمائہ تھا۔

تقریباً دس بجے ناشتے سے فارغ ہوتے ہی میں قریبی مارکیٹ چلا گیا۔ واپس آیا تو میرے ہاتھ میں ایک بڑا سا لٹافہ تھا اس میں دو میرے اور دو خان زادی شہیل کے سوٹ تھے۔

”معاف کیجئے گا، مجھے زنانہ شاپنگ کا قطعی کوئی تجربہ نہیں ہے ہو سکتا ہے آپ کو کپڑے کی کوالٹی رنگ یا سلائی پسند نہ آئے، اپنی طرف سے تو میں نے آپ کے ذوق کا خیال رکھتے ہوئے خریداری کی ہے لیکن۔“

”اتنے تکلفات میں کیوں پڑتے ہیں مظهر صاحب! اس وقت تو جو بھی مل جائے غنیمت ہے۔“ اس کے انداز میں اپنائیت اور نرمی تھی۔

لٹافہ کھول کر کپڑے پھیلا کر دیکھ رہی تھی۔ ایک سرخ رنگ کا کاٹن کا جدید تراش خراش کا ہلکا پھلکا سوٹ تھا اور دو سرا سیاہ فراک سفید یا جامہ اور سفید بڑے سے سیاہ پٹی لگے سوئی دوپٹے پر مشتمل تھا۔ کپڑے دیکھ کر خان زادی شہیل کے چہرے پر جھک آئی۔

”یہ دونوں کمرز میرے پسندیدہ ہیں۔“ اس کی آنکھوں میں سچ سچ ستائش تھی یا صرف مجھے ہی لگی۔

”چلیے۔“ اس کی آواز سنتے ہی بستر سے اٹھ کھڑا ہوا اور مڑ کر دیکھا۔ ایک لمحے کو میں ششدر سا رہ گیا۔ ”سرخ کاٹن کے شلوار قمیص میں سرخ بڑا سا دوپٹہ سلیقے سے اوڑھے بالوں کی سیاہ کھنی بے حد چمکیلی چٹیا پشت پر ڈالے وہ اپنے پاؤں کو مٹی پر دھیمی سی مسکراہٹ لیے کھڑی تھی۔ اس کی بھوری خوبناتک آنکھوں میں قدرتی گلابی ڈورے تیر رہے تھے۔ اس کی دو دھیا چاندنی سی رنگت سرخ لباس میں ایک دم دہک کر شعلہ فشاں ہو گئی تھی۔

مجھے تو اندازہ ہی نہیں تھا کہ جس لڑکی کو گزشتہ چار دن

سے اپنے ہمراہ لیے پھر رہا ہوں وہ اس درجہ حشر سلاں اور قیامت خیز حسن و شباب کی مالک ہے۔ آج غیر ارادی و بے ساختہ اٹھنے والی نگاہ نے اس کا سر پایا جائزہ لیا تھا۔ میری تفصیلی نظر کے بموجب خان زادی شہیل پریشان و محبوب ہو گئی اور قدرے ترچھی ہو کر سرخ پھیر لیا۔

”آئیے۔“ میں ایک دم ہوش میں آ کر خود کو تاروت ہوا سر جھٹک کر باہر نکل گیا۔ وہ حسب معمول آگلی سیٹ پر میرے ساتھ بیٹھی تھی۔ اس کے اس انداز سے اس کے مجھ پر اعتبار اور اعتماد کا اظہار ہوتا تھا۔

”کیا اب اس جیب پر سفر کرنا خطرناک نہیں ہوگا۔“ جوں ہی ہم موٹر وے کی کشادہ چھ روئیہ سڑک پر عازم سفر ہوئے اچانک اسے خیال آ گیا۔

”کم از کم ایک آدھ دن تک ایسا امکان نہیں ہے، ان لوگوں نے خود دیکھا تھا کہ جیب کھری تھی اور ہم وہاں سے غائب تھے، وہ یہی سمجھے ہوں گے کہ اب ہم جیب چھوڑ کر کسی اور ذریعے سے سفر کریں گے۔“

میرا جواب سن کر وہ مطمئن ہو کر سر ہلانے لگی۔

”دیکھیے کتنی حسین جگہ ہے اگر وقت ہوتا تو میں یہاں ٹھہرنا ضرور پسند کرتی۔“

کمر کمار کے سر سبز و پر فضا مقام سے گزرتے ہوئے اس نے بے ساختہ مجھے متوجہ کیا تھا، اس کے انداز و مخاطب میں دوستانہ سی بے تکلفی نے مجھے چونکا دیا۔ میں نے ایک نظر اس کی سمت دیکھا۔

وہ بہت دلچسپی سے میرے ہمراہ بیٹھی ارد گرد کے نظارے دیکھ رہی تھی۔

”میں لاہور کے تاریخی مقامات دیکھوں گی۔ زندگی میں پہلی بار پنجاب کے میدانی علاقوں کا سفر کر رہی ہوں۔ اس سے پہلے یہ میرے لیے ڈریم لینڈ ہی تھے۔“

لاہور پہنچ کر ہوٹل سے کھانا کھا کر اٹھے تو خان زادی شہیل نے فرمائش کی۔ وہ پہاڑی علاقوں کی پروردہ تھی۔ پشاور میں تعلیم کی غرض سے قیام تھا۔ بس اس کے علاوہ دیگر علاقوں کے بارے میں بس سن رکھا تھا۔ اس لیے اس کی دلچسپی فطری تھی۔ میں نے

کے اظہار کے
ہم بھی تو نہیں
سنا تھا۔ بس
کلی حرج نہیں
نے ہوٹل کے
ہاؤس
نظروں میں نہ
ہمارا سوال
پہنچانے
شام کا
دونوں
تھے اسے
پولیس کے
کرتے
عورت کی
ہیں۔ ان کو
ہاؤس
جیب بھی ہے
رازداری سے
گی
بھگ
اٹھ گیا۔
پولیس ہر
مردھاکا
مچھے
نکھارو
شہیل اندر
بدن اور
نظر آیا۔
خان
کی تھی۔

آفسر تیز نظروں سے مجھے دیکھ رہا تھا۔
 ”ان محترمہ کا بیان ہے کہ آپ ان کے شوہر ہیں۔
 کیا میں آپ کے کاغذات دیکھ سکتا ہوں۔“
 ”جی۔ کیوں نہیں۔ آپ اطمینان سے اپنی تسلی
 کیجئے۔“ میں نے بروقت خود کو سنبھال کر ررا اعتماد انداز
 میں جواب دیا۔ پھر اپنا شناختی کارڈ نکال کر دکھایا۔
 ”آپ لوگ کہاں سے آئے ہیں؟“ وہ بغور
 کاغذات دیکھ رہا تھا۔

”واڈی سوات کے ایک گاؤں اڈیگرام سے۔ میں
 وہاں حیات ہاسپٹل میں ڈاکٹر کے فرائض انجام دیتا
 ہوں۔ میری مسز خان زادی سمیل بھی ڈاکٹر ہیں۔
 ابھی پندرہ روز قبل ہماری شادی ہوئی ہے۔ آپ
 چاہیں تو تصدیق کر سکتے ہیں۔“

”تو دور دراز پہاڑی علاقے سے یہاں لاہور
 کس مقصد کے لیے آئے ہیں؟“ اب وہ نکاح نامہ
 چیک کر رہا تھا۔

”ہنی مون منانے کے لیے۔“ میں نے بلا جھجک رٹا
 رٹایا جواب دیا۔

”اصل میں خان زادی کے لیے میدانی علاقوں کی
 سروس تفریح میں زیادہ دلچسپی اور کشش تھی۔“

”اوکے!“ آفسر پر اسرار انداز میں مسکرایا۔ ”اب
 آپ صرف ایک اور سوال کا جواب دے دیں پھر ہم
 مطمئن ہو جائیں گے۔ جیسا کہ اس نکاح نامے سے

ثابت ہو گیا ہے کہ آپ دونوں میاں بیوی ہیں۔ اور
 آپ کے ہاسپٹل کے کارڈ سے یہ تصدیق ہو گئی ہے کہ

آپ ایک ڈاکٹر ہیں اور لاہور ہنی مون ٹرپ پر آئے
 ہیں۔ کیا یہ ناقابل یقین سی بات نہیں ہے کہ محض دو

ہفتوں میں آپ ایک دوسرے سے اس حد تک بیزار
 ہو گئے ہیں کہ اتنے مہنگے گیسٹ ہاؤس میں دو کمرے

کرائے پر لے کر رہ رہے ہیں؟“

”دیکھئے آفسر! ہم دونوں ڈاکٹر ہیں اور احتیاط کے
 تمام تقاضوں سے بخوبی واقف ہیں۔ میری بیگم کی ابھی

پچھلے ہفتے پرہگنسنی کنفرم ہوئی ہے۔ گانا
 کولو جسٹ نے ان کا ایس پیجیڈہ قرار دیتے ہوئے

ختمی سے ہدایات کی ہیں۔ اس کے پیش نظر یہ احتیاط

رضامندی کے اظہار کے طور پر کندھے اچکا دیے۔
 کوئی اور کام بھی تو نہیں تھا۔ یوں بھی ہمیں کون سا
 کسی جگہ پہنچنا تھا۔ بس بھٹکانا ہی تو تھا۔ سو تھوڑی سیر
 کرنے میں کوئی حرج نہیں تھا۔

میں نے ہوٹل کے بجائے ماڈل ٹاؤن میں واقع
 ایک پرائیویٹ گیسٹ ہاؤس میں ٹھہرنے کو ترجیح
 دی تھی تاکہ نظروں میں نہ آسکیں۔

اس دن یہاں ہمارا دوسواں دن تھا۔ جب وینٹر شام کی
 چائے کمرے میں پہنچانے کے لیے آیا۔

میں اس وقت شام کا اخبار پڑھ رہا تھا۔ ہم نے دو
 کمرے لیے تھے۔ دونوں سارا دن اپنے اپنے کمرے

میں پڑے رہتے تھے۔ اسے کہیں تفریحاً ”جانا ہوتا تو بتا
 دیتی تھی۔“

”صاحب جی! پولیس کے کچھ بندے آئے ہیں۔
 یہاں کا معائنہ کرنے آئیں ایک جاسوسی ایجنٹ اور

اس کی ساتھی عورت کی تلاش ہے۔ مختلف جگہوں پر
 چھاپے مار رہے ہیں۔ ان کو اطلاع ملی ہے کہ دونوں غیر

ملکی ایجنٹ کسی گیسٹ ہاؤس میں روپوش ہیں اور ان
 کے پاس ایک چپ بھی ہے۔“

وینٹر نے بڑی رازداری سے بتاتے ہوئے معنی خیز
 نظر مجھ پر ڈالی تھی۔

”کیا؟“ میرا دماغ بھک سے اڑ گیا۔ میں ایک دم
 اچھل کر بیڈ سے اٹھ گیا۔

”ہاں جی۔ پولیس ہر کمرے کی تلاشی لے رہی ہے
 اور پوچھ کچھ کر رہی ہے۔“

وینٹر تو بتا کر بلکہ بم دھماکا کر کے چلا گیا۔ مگر میرے
 ہاتھوں کے طوطے اڑا گئے۔ مجھے شیمیل کی فکر تھی۔

اس سے پہلے کہ باہر نکلتا دروازہ ایک تیز دستک کے
 ساتھ ہی کھلتا چلا گیا۔

پہلے گھبرائی ہو کھلائی شیمیل اندر داخل ہوئی اور اس
 کے پیچھے ایک چھری بے بدن اور لمبے قد کا بروکار سا

پولیس آفیسر وردی میں نظر آیا۔ اس کے پیچھے اس کا
 اسٹنٹ امین سیشن کھڑا تھا۔ خان زادی شیمیل لپک

کر میرے قریب چلی آئی تھی۔
 ”مسٹر مظہر حسین۔ یہی نام ہے ناں آپ کا۔“ وہ

طوطا خاطر رکھی گئی۔

خدا جانے کس جرات و جسارت سے میں نے بے
دھڑک جواز داغنا تھا۔

آفسر کچھ جھینپ کر مسکرایا۔ ”اوکے ٹیک یور
ٹائم ہم چلتے ہیں۔ تکلیف دینے پر معذرت خواہ
ہیں۔“ وہ اپنے اسٹنٹ سمیت باہر نکل گیا اور اسی
کے پیچھے نجات و شرمندگی سے سرخ ہوتی ہوئی شیمیل
لپکی تھی۔ میں اپنی جگہ نجات اور کھیاہٹ کا شکار
تھا۔

میں بے وقوفوں کی طرح سر رہا ہاتھ پھیرتا ہوا بیڈ پر
ڈھیر ہو گیا۔

♥--♥--♥

بہر حال اگلے دن میں کوچ کرنے کا سوچ چکا تھا۔
ناشتا کرنے کے بعد میں کاؤنٹر پر خان زاوی کے
لیے پیغام چھوڑ کر ریلوے اسٹیشن چلا گیا۔ سہولت
کے پیش نظر ایک کویا رکروالیا۔

واپس آیا تو اس کے کمرے میں دستک دے کر اندر
چلا آیا۔

وہ بستر نیم دراز کندھوں تک کسبل لپیٹے کچھ پڑھ
رہی تھی۔ مجھے دیکھ کر سیدھی ہو کر بیٹھ گئی۔

”آئیے پلیز۔“ اس کا انداز شائستہ اور اپنائیت
آمیز تھا۔

”کل ہم کراچی جا رہے ہیں، بائے ٹرین۔“ میں
ایک کرسی سنبھال کر اسے مطلع کرنے لگا۔ میرا جسم
صبح سے بری طرح دکھ رہا تھا۔ یوں لگ رہا تھا جیسے بخار
کا حملہ ہونے والا ہو۔ بدن میں اینٹھن سی ہو رہی
تھی۔ شاید موسم کا اثر تھا۔

”اوہ۔ اچھا۔“

”آپ صبح تیار رہے گا خان زاوی!“

”ایک منٹ، میرا نام خان زاوی نہیں شیمیل
ہے۔ آپ مجھے اس نام سے پکار سکتے ہیں۔“

اس نے جس طرح میری بات کاٹ کر مجھے ٹوکا، یہ
مجھے حیران کر دینے کے لیے کافی تھا۔ تاہم میں نے
دانستہ بات کو آگے نہیں بڑھایا۔

”چلے شیمیل بی بی! ایسے ہی سی۔ آپ پلیز صبح

تیار رہیے گا۔“ میں اٹھ کھڑا ہوا۔
”بیٹھیں گے نہیں۔“ وہ ایک نظر مجھ پر ڈال کر
بولی۔

”نہیں۔ خوا مخواہ آپ ڈسٹرب ہوں گی۔ میں
تھوڑی دیر آرام کرنا چاہتا ہوں۔“

میں باہر آ گیا۔
اگلی صبح روانگی کے اوقات میں مجھ پر کسٹمندی
چھائی ہوئی تھی۔ میں نے ویٹر سے ڈسپینر منگوا کر کھالی
تھی مگر سردی میں کوئی افاقہ نہیں ہوا۔

”آپ کی طبیعت تو ٹھیک ہے؟“ پلیٹ فارم پر
گاڑی کے انتظار میں کھڑی شیمیل نے تشریح سے
پوچھا تھا۔

”جی۔ اللہ کا شکر ہے۔“ میں نے اخلاقاً مسکرا کر
تسلی کرائی۔

البتہ کوٹے میں سامان رکھنے کے بعد مجھ میں ہمت
نہیں رہی۔ کسی نہ کسی طرح سیٹ تک پہنچا اور بری
طرح ڈھیر ہو گیا۔

شیمیل پریشان سی ہو کر میرے قریب چلی آئی۔
”آپ مجھے ٹھیک نہیں لگ رہے۔“ اس نے
میری نبض چیک کی۔

”آپ کو تو نمبر پچر ہے اچھا خاصا۔“

”بس ایسے ہی معمولی سا ہے۔ میں نے پن کھر
لے لی تھی۔ ٹھیک ہو جائے گا۔“

میں اس کے اس طرح اپنائیت سے ہاتھ پکڑنے پر
گڑبڑا سا گیا تھا۔ میں نے ٹالنے والے انداز میں کہتے
ہوئے اس کی اپنائیت کے اس مظاہرے سے بچنے کی

کوشش کی تھی مگر وہ ایک ڈاکٹر تھی۔ اور اندازہ لگا چکی
تھی کہ کم از کم ۱۰۲ بخار تھا۔ وہ سیٹ پر میرے پاس بیٹھ
گئی اور میرا سردبانی لگی۔

”پلیز۔ شیمیل بی بی۔ یہ آپ کیا کر رہی ہیں۔“ میں
بری طرح گھبرا کر اس کے ہاتھ ہٹانے لگا۔ ”کیوں
شرمندہ کرتی ہیں مجھے۔ آپ کا منصب اس کی اجازت
نہیں دیتا۔ پلیز۔ آپ دوسری سیٹ پر تشریف
رکھیے۔“ اس کے ریشمی ہاتھوں کے لمس اور اس
کے وجود سے پھوٹنے والی قدرتی سحر انگیز مہک نے

میں بالکل ٹھیک

محسوس کر رہا ہوں۔ آپ نے کھانا تو نہیں کھایا ہوگا۔ رات کے نو بج رہے ہیں۔ ٹھہریے میں ڈائننگ کار سے منگواتا ہوں۔“

میں اس وقت خود کو بالکل ہونق محسوس کر رہا تھا۔ کھانے کے بعد میں نے شمیل کو اوپر کی برتھ پر چڑھنے میں مدد دی۔ پگلی سیٹ پر میں خود راز ہو گیا۔

*_*_*

تقریباً دس بارہ دن کراچی میں مارے مارے پھرنے کے بعد میں نے اپنے سفر کی آخری منزل یعنی اپنے گاؤں کرم پور کا رخ کیا کہ خان حیات ابراہیم کے بندوں نے وہیں مجھ سے رابطہ کرنا تھا۔ اب ہمیں اڈیگرام سے نکلے ایک ماہ ہونے کو آیا تھا۔ یقیناً اب تک شمشیر خٹک سے تصفیہ ہو چکا ہوگا۔ کرم پور ضلع دہاڑی کی تحصیل میلسی کا ایک سرسبز و شاداب سا گاؤں تھا۔ زیادہ تر آبادی کا پیشہ کھیتی باڑی تھا۔ شہر سے تانگے کے ذریعے گاؤں گئے لیے روانہ ہوئے۔ جونہی گاؤں کے آثار نمودار ہوئے راہ میں میرے جاننے والے دکھائی دینے لگے۔ کوئی فصلوں میں اسپرے کر رہا تھا، کوئی کھیت میں ہل چلاتا ہوا، کوئی چارہ کاٹتے ہوئے، تو کبھی کوئی لڑکا اسکول کے راستے پر رستہ اور تختی لٹکائے نظر آجاتا۔

وہ لوگ تجسس سے میرے ساتھ بیٹھی سیاہ فراک اور سفید دوپٹے پاجامے میں ملبوس شہزادوں کی سی آن بان رکھنے والی سنگ مرمر کی حسین مورت کو دیکھ رہے تھے۔ بلکہ جب تک گھر پہنچتے ادھر سب میں ڈھنڈورا پٹ چکا تھا کہ مظہر حسین دکھن لے کر آ رہا ہے۔ بے بی کے تو اوسان ہی خطا ہو گئے تھے۔ وہ مجھ سے ملیں بھی تو بڑی ہر اسال و پریشان کیفیت میں۔

”نہی! باجی کو غسل خانے لے جاؤ۔ ہاتھ منہ دھونے کے لیے اور ہاں خیال رہے یہ سرائیکی نہیں جانتیں۔ اردو میں بات کرنا۔ بے بی جی آپ کھانے پینے کا بندوبست کریں۔“

میں نے کچھ متذبذب کھڑی میری شکل دیکھتی شمیل کو آنکھ کے اشارے سے ننھی کے ہمراہ جانے کا کہا اور پھر بے بی جی کے گرد بازو ڈال کر لاڈ سے ان

میرے چکلے چھڑا دیئے تھے۔

”آپ اتنا تکلف کیوں برتتے ہیں مظہر! ہم اس وقت ایک جیسے حالات کا شکار ہیں اور ہماری منزل ایک ہے۔ آپ پچھلے دو ہفتوں سے میری خاطر تکلیف اٹھا رہے ہیں۔ جواب میں میں نے تھوڑا سا تعاون کر دیا تو کیا ہوا۔“

اس کا شیریں لہجہ بہت سلجھا ہوا اور مہربان تھا۔ مسٹر مظہر یا مظہر صاحب کے بجائے صرف مظہر کہہ کر مخاطب کرنا بذات خود ایک دوستانہ اور اپنائیت آمیز تعلق کا اظہار تھا۔ وہ بدستور میرے پاس بیٹھ کر میرا سر دباتی رہی۔ میں متذبذب سا بے چین سامع کرتا رہ گیا۔ یہ الگ بات تھی کہ دکھتی ہوئی کپٹیاں جلتا ہوا ہاتھ اور سلگتے اعصاب اس کی عنایت کے سبب بتدریج سکون پا رہے تھے۔ میں نے دھیرے سے آنکھیں بند کر لیں۔ اس کی ملائم انگلیاں میرے بالوں کی جڑوں کو سلواتی ہوئی دھیرے دھیرے مجھ پر ایک سرور آگئیں کیفیت طاری کرتی گئی تھیں۔ مجھے خبر بھی نہ ہوئی، جانے کب میں نیند کی وادیوں میں اترا چلا گیا اور جب ہوش آیا تو یہ دیکھ کر میرے پورے جسم میں چیونٹیاں سی رنگ گئیں کہ میرا سر اس کے زانور ٹکا ہوا تھا۔ وہ جاگ رہی تھی اور مجھے آنکھیں کھولتے دیکھ کر ہلکی سی جھبسم ہوئی تھی۔ میں بری طرح کھبرا گیا، خود پر نفرین بھیجنے لگا۔

”اوپ۔ مم۔ میں۔ بے حد معذرت خواہ ہوں شمیل۔ شاید نیند کے جھونکے میں مجھ سے یہ گستاخی سرزد ہو گئی۔“ عجب بوکھلاہٹ اور شرمندگی کے عالم میں میں کرنٹ کھا کر اٹھا تھا اور سپٹائے ہوئے انداز میں صفائیاں دے رہا تھا۔

”آپ کا بخار خاصا کم ہو گیا ہے۔ کہہیے سردی میں کچھ افاتہ ہوا؟۔“

وہ میری معذرت نظر انداز کرتے ہوئے سامنے والی سیٹ پر بیٹھ کر پوچھنے لگی۔ بھلا ایسے گداز ریشم سے ہاتھوں کے لمس کی مسجالی کے بعد درد باقی رہ سکتا تھا؟

”میں بالکل ٹھیک ہوں اور خود کو چاق و چوبند

چہرہ دیکھتے ہوئے خوشی کی لہر ڈھونڈنی چاہی۔ ”آپ کو بہت بہت مبارک ہو یہ رہائی۔ اب روز روز کی در بدری سے نجات مل چکی ہے۔ انشاء اللہ کچھ عرصے بعد آپ اپنی من چاہی اور خوشگوار زندگی کے سفر کا آغاز کر رہی ہوں گی۔“

”ضروری نہیں ہے کہ منتوں مرادوں کے بعد طلوع ہونے والے دن کا سورج اتنی ہی خوشی اور سکون لے کر آئے جتنا کہ سوچ رکھا ہوتا ہے۔“

اس کا چہرہ نارمل ہی تھا۔ کمال ہے اس خبر تو اسے خوشی سے گلاب کی طرح کھل جانا چاہیے تھا۔ میں اس کے چہرے سے کوئی خاص تاثر اخذ نہ کر سکا۔ ”دوبارہ ضرور آئیے گا سمیل باجی۔“ اظہر نے جاتے سے بڑی لگاؤ سے فرمائش کی تھی۔ سمیل دھیسے سے مسکرا کر اسے دیکھنے لگی۔

”ہاں۔ ابھی دو تین ماہ بعد مظہر بھائی جی کی شادی ہوگی۔ بے بے جی نے ماسی اختر کی کو بتادیا ہے۔ آپ نے ان کی شادی پر تو ضرور ہی آنا ہے۔ میں آپ کو خط لکھ کر بتا دوں گی۔“ ننھی کی برجوش اطلاع پر بے ساختہ سمیل کی نظر مجھ پر جم گئی تھی۔ میں نے بھی لا شعوری انداز میں اس کی طرف دیکھا تھا۔ سمیل کی نظروں میں ایک گہیر سی سنجیدہ سی خاموشی اور سناٹا تھا۔ میں نے آہستگی سے نظر حرا لی۔ ہم لوگوں کی واپسی بذریعہ ٹرین ہوئی۔ اٹک شہر کے اسٹیشن تک ہمیں ٹرین سے جانا تھا۔ جیپ تو میں لاہور ہی چھوڑ آیا تھا۔ افراتفری میں۔

”چلیے۔ تممت بالآخر۔ یہ میرے ساتھ آپ کا آخری سفر ہے۔“ میں نے ہلکے پھلکے انداز میں اسے مخاطب کیا تھا۔

”کون جانتا ہے آگے کیا ہوگا۔“ اس نے سنجیدگی سے جواب دیا۔

”انشاء اللہ بہتر ہی ہوگا۔“ میں نے خلوص سے اس کی طرف دیکھا۔

”سمیل بی بی! ایک بات آپ سے کہنا تھی۔ میرا اور آپ کا تقریباً بیس دن تک مسافرت کا ساتھ رہا ہے۔ اس دوران میں نے اپنی پوری کوشش کی ہے کہ

کے ساتھ ٹک گیا۔

”کیا بات ہے بے بے؟ ناراض ہو۔“
”بھٹلے سے تم نے تو اپنی کرنی۔“ ان کا لہجہ نحیف اور مرتعش تھا۔ انہیں سخت صدمہ پہنچا تھا۔ ”لے بتا۔ میں اختر کی کو کیا جواب دوں گی۔ اسے کہہ چکی تھی شیم کے لیے جو پتر تو ایسا تو نہیں تھا۔“

”بے بے جی! اتنی بے اعتباری۔“ میں بڑی مدتوں بعد کھل کر بے فکری سے ہنسا تھا۔ ”ارے یہ تمہاری ہو تو ہڑی ہے بے بے۔ یہ تو ہماری مہمان ہیں۔ خان زادی ہیں۔ میرے مالک کی بیٹی۔ انہیں وہاں جان کا خطرہ تھا۔ مالک نے مجھ سے مدد مانگی اور ہدایت کی کہ اپنے گاؤں لے جاؤں حفاظت کے لیے۔ کچھ دنوں میں خطرہ نکلنے کے بعد وہ ہمیں واپس بلا لیں گے۔“

”اوہ اچھا۔ شکر ہے تو پتر۔ پہلے بتانا تھا ناں سارا قصہ۔“ بے بے جی کی جان میں جان آگئی۔ چہرے کی رونق فوراً بحال ہو گئی تھی۔

”اے میں تو حق دق ہی رہ گئی تھی۔ بھلا میرا پتر ایسا ہو سکتا ہے۔ اچھا چل تو اندر جا کر آرام سے بیٹھ۔ میں پانڈی دیکھتی ہوں۔ تم نے بہت اچھا کیا جو بچی کو لے آئے۔ آخر اس کے باپ نے بھی تو تیری مدد کی تھی۔“

یہاں کے زیادہ تر لوگ سرائیکی بولتے تھے۔ سانولی سلونی رنگت، جامنی ہونٹ، سخت جان، جفاکش اور بہادر لوگ یہاں بستے تھے۔ سمیل زبان سے ناواقف ہونے کے باوجود گاؤں والوں کے سلوک سے بے حد متاثر تھی۔ بے بے جی کو تو اردو نہیں آتی تھی۔ البتہ اظہر اور ننھی سے خوب گپ شپ چلتی۔ ہمیں آئے پانچ دن ہوئے تھے۔ جب خان حیات ابراہیم کی طرف سے رجسٹرڈ ڈاک سے ایک خط ملا۔ اس میں مختصراً لکھا تھا۔

”مظہر بیٹی!

خطرہ ٹل گیا ہے۔ دونوں چلے آؤ۔ ہم شدت سے منتظر ہیں۔“

میں نے سمیل کو خط تمھار دیا۔

”آپ چلنے کی تیاری کریں۔“ میں نے بغور اس کا

آپ کا احترام ملحوظ رہے لیکن پھر بھی اگر مجھ سے کوئی گستاخی یا غلطی سرزد ہوگئی ہو تو میں معذرت چاہتا ہوں۔ وہ بھنوں اچکا کر کچھ دیر تک جواباً بیٹھے دیکھتی رہی۔

”میں نے اس طویل سفر میں آپ کو بالکل ویسا ہی پایا جیسا سنا تھا۔ شریف بہادر اور یاگردار۔“ اس کے پروقار لہجے میں میرے لیے تحسین تھی۔

”اگر آپ برانہ مائیں تو ایک بات کہوں۔“ میں نچلے لب کا کونہ دانتوں میں دبا کر مسکرایا۔

”آپ تکلف کی ماریوں مارتے ہیں مظہر! ہریات پر غیریت کی دیوار تان دیتے ہیں۔“ وہ کچھ جھنجھلائی۔

”آپ سے ڈر جو لگتا ہے؟“ میں خلاف عادت شوخ سا ہو گیا۔

”آپ بہت خوش لگ رہے ہیں۔“ وہ نپی تلی نظر مجھ پر ڈال کر عجیب سے انداز میں گویا ہوئی۔

”جی۔ اس لیے کہ میں واقعی خوش ہوں۔ اپنی ذمہ داری احسن طریقے سے نبھانے پر ویسے اصولاً“ تو مجھ سے زیادہ آپ کو خوش ہونا چاہیے۔“

اس کے چہرے پر کچھ بے بس سی ناگواری سی کیفیت طاری تھی۔ تاہم وہ خاموش بیٹھی لب چبائی رہی۔

”میں یہ کہنا چاہتا تھا کہ میں نے آپ کو اس سے برعکس پایا جیسا سنا تھا۔“

وہ حیران نظریں مجھ پر نکا کر متوجہ ہو گئی۔

”آپ کی خود پسندی خاموشی اور سرد مہری کے بڑے چہرے سے تھے۔ لیکن میں نے آپ سے مل کر تفصیلی تجزیہ کر کے یہ جانا ہے کہ جسے لوگ آپ کی سرد مہری سے تعبیر کرتے ہیں۔ وہ حقیقتاً“ مردوں کو فاصلے اور حد پر رکھنے کی ایک تدبیر ہے۔ جسے خود پرستی کا نام دیتے ہیں وہ نسوانی تحرومان سے اور نساہت کا تقاضا بھی۔ اور رہی خاموشی تو دراصل یہ آپ کی باجیا اور شرمیلی فطرت کی عکاسی کرتی ہے۔“

شمیل کے چہرے پر عجیب سی مسکراہٹ ابھر آئی۔

”اگر ایسا نہ کیا جائے۔ مظہر صاحب تو عورت کے

احترام کا تصور بھی فنا ہو جائے۔ مرد عورت کی خوش اخلاقی نرم زبانی اور شرم و حیا کا ہمیشہ غلط مطلب لیتا ہے اور جھٹ خوش فہمی میں مبتلا ہو جاتا ہے۔ اسی لیے اسلام میں حکم دیا گیا ہے کہ عورتیں جب غیر مردوں سے مخاطب ہوں تو سپاٹ اور سر و سخت لب و لہجہ اختیار کریں تاکہ سننے والے کے دل میں کوئی جذباتی کیفیت بیدار نہ ہو۔ خواہ مخواہ کی اخلاقیات میں پھنس کر خواتین مردوں کو بے تکلف ہونے اور حد پار کرنے کا موقع فراہم کرتی ہیں۔“

”میں بھی تو آپ کے لیے غیر مرد ہوں۔ اصولاً“ تو مجھ سے بھی آپ کا برتاؤ سخت ہونا چاہیے تھا۔“ میں پونہی شرارتاً بول پڑا۔ اس نے کشمکش کے عالم میں مجھے دیکھا پھر سر جھکا کر گود میں رکھے ہاتھ کے ناخن دیکھنے لگی۔

”بے شک عارضی ہی سہی لیکن گزشتہ ایک ماہ سے آپ میرے شہری محرم بنے ہوئے ہیں۔ میرا آپ سے جائز اور قانونی تعلق ہے۔ اس لیے۔“

”پلیز۔ میں مذاق کر رہا تھا شمیل بی بی!“ میں نے فوراً ہاتھ اٹھا دیا تھا۔ اٹک سے آگے کا سفر بانی روڈ تھا۔

شام ہونے تک ہم لوگ حویلی پہنچ چکے تھے۔ خان حیات ابراہیم اور خان وجاہت نے بڑے تپاک سے استقبال کیا۔ مجھے ڈرائنگ روم میں بٹھا کر ملازمین کو خاطر تواضع کا آرڈر دینے کے بعد دونوں شمیل کے ساتھ اندر چلے گئے تھے۔ غالباً تمام تر حالات و واقعات خان زادی کے منہ سے سنا چاہتے تھے۔ خان وجاہت کے چہرے پر اضطراب آمیز سناٹا تھا۔ لیکن جب وہ آدھے گھنٹے بعد اچھی طرح تسلی کر لینے کے بعد خان حیات ابراہیم کے ہمراہ ڈرائنگ روم میں آئے تو وہ بہت مطمئن اور پرسکون دکھائی دیے۔

”ہمیں خوشی ہے مظہر بیٹے! کہ تم نے اپنا عہد پورا کیا۔ تم وفاداری اور ایمانداری کے اس امتحان پر پورے اترے ہو۔ ہم تم سے بہت خوش ہیں اور فکر نہ کرو۔ تم ہر طرح سے محفوظ ہو۔ ہم نے اپنے قبیلے کے بندوں کو سمجھا دیا ہے۔ تم پر کوئی بندوبست نہیں

اٹھائے گا۔ فیصلہ ہونے میں ہفتہ دس دن تو لگیں
گے۔ تب تک چاہو تو حویلی رہ جاؤ۔ ورنہ اپنی پرانی
رہائش گاہ میں چلے جاؤ۔ فیصلہ ہو جانے کے بعد
تمہیں یہاں کی نوکری سے تو ہاتھ دھونے پڑیں گے
لیکن بسلی رکھو ہم تمہارے گاؤں کے قریبی شہر کے
ایک مشہور ہسپتال میں تمہاری جاب کا انتظام کر رہے
ہیں۔ بس ایک دو دن تک ادھر سے فاسٹل کال آجائے
گی۔ اگر کوئی مسئلہ ہو تو ہم تمہیں ذاتی کلینک بناوا دیں
گے وہیں دہاڑی میں۔ اب تم جاؤ آرام کرو۔“

میں سعادت مندی سے اٹھ کھڑا ہوا۔
واپسی کا سفر طے کرتے ہوئے میں عجیب سے
محسوسات کے ہمراہ اپنی رہائش گاہ کی طرف قدم بڑھا
رہا تھا۔

سرخروئی کے احساس نے ذہن کو ہلکا پھلکا کر دیا
تھا۔ بیس دنوں کی رفاقت پر مشتمل ایک عجیب و
غریب اور پر خطر سفر اپنے اختتام کو پہنچا تھا۔

یہ غالباً ”بلکہ یقیناً“ میری زندگی کا سب سے انوکھا
سفر تھا۔

راہ میں کبھی پھول آئے، کبھی خار، کبھی تشلیک کا
دھواں پھیلا تو کبھی اعتماد و اپنائیت کے بے ساختہ چشمے
پھولنے، کبھی خوف تو کبھی بہادری۔

کبھی جنگل تو کبھی میدان۔
دیکھو ذرا ادھر کہ چلے تھے جہاں سے ہم۔
کچھ پھول، کچھ چراغ ابھی واہموں میں ہیں۔
بے اعتمادیوں کا دھواں بھی سہی مگر۔
بکھرے ہوئے گلاب ابھی راستوں میں ہیں۔
اک پل رکو، یہیں سے بدلنے ہیں راستے۔
ٹھہرو ذرا کہ موڑ جدائی کا آگیا۔

اب سامنے ہی اور ہواؤں کا شہر ہے۔
اب تک تو اس طرف جو گیا سو چلا گیا۔
شمعیں تو کیا یہاں دیدہ و دل بھی بچھ گیا۔
ٹھہرو ذرا کہ مرگ تمنا سے پیشتر۔
اپنی رفاقتوں کو پلٹ کر بھی دیکھ لیں۔
گزری مسافتوں پہ بھی ڈالیں ذرا نظر۔
قربت کی ساعتوں کا مقدر بھی دیکھ لیں۔

شاید کہ مل سکیں نہ نئے موسموں میں ہم۔
جانی رتوں کے آخری منظر بھی دیکھ لیں۔
دربائے سوات کے کناروں پہ جمی برف کافی سے
زیادہ پگھل چکی تھی۔ موسم بھی تو بدل رہا تھا۔ ہواؤں
کی برودت میں خاصی کمی آگئی تھی۔
اپنے رہائشی مکان میں آکر میں نے ساری کھڑکیاں
کھول دیں۔ اتنے روز بند رہنے کی وجہ سے مٹھن سی
ہو گئی تھی۔

”چل بھی منظر حسین! پہلے گرد سفر تھا ڈاؤر پھر گرد
خانہ۔“ میں کپڑے نکال کر محفل خانے کا رخ کرتے
ہوئے خواجواہ ہنس دیا۔ نہاد ہو کر میں چائے کا سامان
ڈھونڈنے لگا۔

چوکیدار کی میرے جانے کے بعد غالباً ”حویلی یا
ہسپتال میں ڈیوٹی لگا دی گئی تھی۔ اب خود ہی کچھ کرنا
تھا۔“

†—†—†

”اس سے پہلے میں نے صرف کتابوں کہانیوں میں
پڑھ رکھا تھا کہ شرم و حیا عورت کا زیور اور مرد کی پکڑی
ہوتی ہے۔ میں ایسی باتوں پر یقین نہیں رکھتی تھی۔ مگر
اب میں نے عملاً ”پرکھ لیا ہے آیا اماں کہ دنیا میں ایسے
مرد بھی موجود ہیں جو ٹھوس کردار رکھتے ہیں۔ حیا دار
مرد کی نظر عورت کو اجال دیتی ہے۔ اسے نہال کر دیتی
ہے اور۔ اور آیا اماں مجھے اجلا نکھرا رہنے کا بہت
شوق ہے۔“

شمیل نے اچانک ہی سر جھکا لیا تھا۔ وہ دونوں
ہاتھوں کو آپس میں مسل رہی تھی۔ اس کے چہرے پر
اضطرابی کیفیت نمایاں تھی۔

”تم بڑی مشکل باتیں کرنے لگی ہو شمیل بیٹی۔ مجھ
بڑھیا کی سمجھ میں نہیں آرہی ہیں۔“

عمر رسیدہ اور وفادار آیا نے بے بسی سے اس کی
شکل دیکھی۔ شمیل کی ماں کی وفات کے بعد حویلی کی
سب سے معمر ملازمہ نے اس کی پرورش کا بیڑہ سنبھال
لیا تھا۔ اسی وجہ سے انہیں حویلی میں قدر و منزلت کی
نگاہ سے دیکھا جاتا تھا۔ خان حیات ابراہیم ان پر بہت
اعتماد کرتے تھے اور انہوں نے ہی آیا اماں کو بلا کر

صورت حال واضح کرتے ہوئے قبیلے کے لوگوں کے فیصلے سے آگاہ کیا تھا تاکہ وہ تمہیں تک پہنچادیں۔
 ”میں دھڑکوں اور واہموں کے درمیان لنگ کر خود کو تباہ نہیں کرنا چاہتی۔ آج کس بہانے کس سے ملاقات کے لیے دیر ہوئی۔ کس کی چادر چھینی۔ کس کس سے دل بہلایا۔ شادی کے لیے معیار فراہم داری اور امارت ہی کیوں ٹھہرے۔ شرافت کیوں نہیں۔“
 اس کے انداز میں ہٹ دھرمی اور قطعیت تھی۔
 آیا اماں شہر سی اس کی صورت دیکھ رہی تھیں۔
 اسے واپس لوٹنے یا بچوں دن تھا۔ خان حیات ابراہیم نے قبیلے کے سردار کی حیثیت سے گاؤں کے چند معتبر بندوں کو بلا کر معاملے کا جائزہ لینے کی رسمی کارروائی مکمل کر لی تھی۔ معززین نے دو ٹوک فیصلہ سنا دیا تھا کہ خان زادی کا نکاح صحیح کرا کے اسے خان وجاہت ابراہیم کی زوجیت میں دے دیا جائے اور مظہر حسن کو وادی چھوڑنے کا حکم دیا جائے۔ فریقین کو سوچ بچار کے لیے کل کے دن تک مہلت دی گئی تھی۔ پرسوں حتمی کارروائی عمل میں لائی جانی تھی۔ مگر سمیل بہت پہلے فیصلہ کر چکی تھی۔

”بیٹی! تم جو کہنا چاہتی ہو صاف کھل کر کہو۔ تاکہ میں خان جی تک تمہارے خیالات پہنچا سکوں۔“ آیا اماں لجاجت آمیز نظروں سے اسے دیکھنے لگیں۔ وہ ان کے پاس بیٹھ گئی اور ان کے دونوں ہاتھ اپنے ہاتھوں میں لے لیے۔
 ”آیا اماں! آپ میرے لیے ماں کی جگہ بھی ہیں اور سہیلی بھی۔ میں آپ سے ہر بات کھل کر کہہ سکتی ہوں۔ میں آپ کو بتاتی ہوں جب ہم یہاں سے نکلے تو کیا کیا واقعات پیش آئے۔“ یہ کہہ کر وہ الف تائیے انہیں سلسلہ وار حالات سناتی چلی گئی۔
 ”وہ شخص ایسے لمحوں میں ثابت قدم رہا جب اسے پورے مواقع حاصل تھے۔ میں تو ان ہی لمحوں میں اس کی شرافت اور بلند کرداری کی اسیر ہو گئی تھی۔ اور میں نے فیصلہ کیا تھا کہ اگر زندہ بچ گئی تو بقیہ زندگی اسی کے نام ہوگی۔“

”مگر وہ خان وجاہت کا کیا ہو گا بیٹی۔“ آیا اماں کے


چہرے پر ہوائیاں اڑنے لگی تھیں۔
 ”ایسے شخص کا انجام نارسائی کے سوا اور کیا ہو سکتا ہے؟ جو منگیتر کے ہوتے ہوئے برائی لڑکیوں پر ہاتھ ڈالنے سے باز نہیں آیا۔ آج سے ہمیں شروع سے ہی اس کے یہی اطوار رہے ہیں۔ لیکن اب میں سمجھو تا نہیں کر سکتی۔ یہ چانس مجھے قدرت نے دیا ہے۔ خان وجاہت کا ایمان تو اس درجے کمزور ہے کہ انہیں جائزہ ناجائز کی تمیز بھی نہیں رہتی۔ ابھی یہ رنگ ڈھنگ ہیں تو بعد میں تو سو کن لانے سے بھی گریز نہیں کریں گے۔“

”ایسی بات نہیں ہے۔ وہ تو تم پر جان چھڑکتے ہیں بس بھول چوک تو ہو ہی جاتی ہے بیٹی! یہ تو وقت گزارنے کے بہانے ہوتے ہیں سب۔“
 ”نہیں آیا اماں۔ ایسا عموماً ایمان کی کمزوری کی وجہ سے ہوتا ہے۔ اور کمزور ایمان والا کسی رشتے کی عزت برقرار نہیں رکھ سکتا۔ مجھے خان وجاہت کے طور طریقے شروع سے ہی کھٹکتے تھے۔ مگر رشتے کی نوعیت ایسی تھی کہ لامحالہ مجھے خاموشی اور نظر اندازی کی عادت اپنانی پڑی۔ کہ خان بابا کی یہی مرضی تھی۔ مگر اب اتنے بڑے دھچکے کے بعد میں خاموش نہیں رہ سکتی۔ اس دفعہ تو کسی نہ کسی طرح خان بابا نے تدبیر لڑا کر مجھے بچالیا اگر کچھ عرصے بعد پھر کسی کی عزت پر ہاتھ ڈال دیا تو کیا مجھے اس کی بیوی کی حیثیت سے دوبارہ دشمن کی خدمت میں پیش کیا جائے گا؟۔“

آیا اماں چپ کی چپ رہ گئیں۔
 ”سوچ لو بیٹی! اگر فیصلہ مظہر حسین کے حق میں دوگی تو یہ علاقہ ہمیشہ ہمیشہ کے لیے چھوڑنا پڑے گا۔ پھر وہ ایک معمولی سا آدمی ہے۔ ایک عام ڈاکٹر کی معاشرے میں حیثیت ہی کیا ہوتی ہے؟۔“
 ”با کردار انسان کبھی عام نہیں ہوتا اور رہی حیثیت تو وہ ہم دونوں مل کر خود بنا لیں گے اور دوسروں سے منوا بھی لیں گے۔ بس ارادے مضبوط ہونے چاہئیں۔“
 آیا اماں دم بخود بیٹھی ٹکڑ ٹکڑ اس کی صورت دیکھ رہی تھیں۔
 ”اس سے بھی پوچھ لیا ہے۔ اس کی کیا مرضی ہے؟

ہو سکتا ہے اس کا یا اس کے گھر والوں کا ارادہ کہیں اور ہو۔ "شمیل کے چہرے پر سایہ سالہ آگیا۔
 "یہی پوچھنے کے لیے میں آج اس کی رہائش گاہ پر جا رہی ہوں۔ آپ ذرا دھیان رکھئے گا۔ میں ایک گھنٹے میں لوٹ آؤں گی؟" وہ اچانک کھڑی ہو گئی۔
 "ابھی۔ اس وقت؟" آیا اماں خوفزدہ ہو گئیں۔
 شام گہری ہونے لگی تھی۔ اور خان ابراہیم کسی کے حویلی آیا ہی چاہتے تھے۔

"یہی! سچ پوچھ لیتا۔ خان جی آنے والے ہیں اور خان وجاہت بھی گھر پر ہیں۔ انہوں نے پوچھ لیا تو میں کیا بتاؤں گی۔" میرون اولی کپڑوں پر میرون شال اچھی طرح اوڑھتی شمیل کی طرف دیکھتے ہوئے آیا اماں بے بسی سے گویا ہوئیں۔
 "کوئی بہانہ کر دیجئے گا۔ میں ابھی آئی۔ کل کبھی نہیں آیا کرتی آیا اماں جو کچھ ہے وہ آج ہے۔" وہ تیز قدموں سے پیدل ہی گھر چل پڑی، جانتی تھی کہ کل سارا دن خان حیات اور خان وجاہت گھر میں رہیں گے اور مظہر کو بلا کر طلاق نامے برسائیں کروائیں گے۔ وہ اس سے پہلے مظہر تک پہنچنا چاہتی تھی۔



"آ۔ آپ۔ آپ۔ یہاں۔ اس وقت۔" اگر کوئی بم بلاسٹ ہو جاتا تو بھی مجھے اتنی کھراہٹ نہ ہوتی جتنی اس وقت شمیل کو اپنے دروازے پر دیکھ کر ہوئی۔ وہ بالکل اکیلی تھی۔
 "مجھے آپ سے بہت ضروری بات کرنی ہے۔ کیا میں اندر آسکتی ہوں؟" اس نے متانت سے کہا۔
 "جی۔ جی۔ پلیز۔" میں بوکھلا کر ایک طرف ہو گیا۔

"معاف کیجئے گا۔ میرے پاس خواتین کو بٹھانے کے لیے کوئی مناسب انتظام نہیں ہے۔ یہی ایک کمرہ ہے جہاں میں کھاتا، سوتا اور پڑھتا ہوں۔ آپ کو یہیں زحمت کرنا ہوگی۔"

کشادہ کمرے کے دائیں طرف میرا پلنگ تھا۔ اس کے مقابلے میں ایک میز تھی جس کے ساتھ کتابوں کا ریک رکھا ہوا تھا۔ کمرے میں فقط دو کرسیاں تھیں جن میں

سے ایک پر میلے کپڑوں کا ڈھیر تھا اور دوسری پر میڈسن کی چار پانچ کتابیں بے ترتیبی سے پڑی تھیں۔ میز پر چائے کا خالی کپ اور دوپہر کے کھانے کے برتن رکھے ہوئے تھے۔ مجھے فوری طور پر سمجھ میں نہیں آیا کہ اسے کہاں بٹھاؤں۔ جب تک یہ عقل آئی کہ کرسی سے کتابیں اٹھاؤں تب تک وہ طائرانہ نظروں سے ادھر ادھر دیکھتی ہوئی مدھم مسکراہٹ لیے میرے پلنگ کے کنارے پر بیٹھ چکی تھی۔

"معاف کیجئے گا میں ابھی آتا ہوں۔ چولے پر سالن رکھا ہوا ہے۔"

کچھ جلنے کی خوشبو نتھنوں میں گھستے ہی میں نیو قوفوں کی طرح اٹھ کر کمرے کے دائیں جانب بنے کچن کی طرف دوڑا تھا۔ چولہا بند کر کے واپس کمرے میں آیا تو خاصی حد تک اپنی بو کھلاہٹ پر قابو پا چکا تھا۔ موسم صبح سے ابر آلود تھا۔ کبھی بھی لمحے بارش ہونے کا امکان تھا۔ میری سمجھ میں نہیں آ رہا تھا کہ وہ اتنے خراب موسم میں جبکہ رات پڑنے کو تھی میرے پاس کیوں آئی تھی۔ خان حیات ابراہیم یا خان وجاہت کو خبر ہو گئی تو بہت برا ہو گا۔ اس نے خطرہ مول لے کر مجھ تک پہنچنا کیوں ضروری خیال کیا۔

"جی آپ کہتے۔ کیا کہنا چاہتی ہیں۔ ویسے آپ کو اس طرح یہاں نہیں آنا چاہیے تھا۔" میں کرسی پلنگ کے مقابلے میں لاکر کچھ فاصلے پر رکھ کر بیٹھتے ہوئے سنجیدگی سے مخاطب ہوا۔

"مگر کیوں۔ میں کسی غیر کے پاس تو نہیں آئی؟" معا" اس نے سر اٹھا کر میری جانب دیکھا۔ نظریں ملیں اور نجانے کس احساس نے مجھے اپنی گرفت میں لے لیا کہ میں نگاہ نہ بجا رکھا۔

وہی خوابناک آنکھیں یا قوتی لب، چاندی جیسی رنگت اور بالوں کا سیاہ ریسم جو بیس دن تک شب و روز تک میری آنکھوں کے سامنے رہا تھا۔ اب بھی میرون شال کے پالے میں نظر کو خیرہ کر رہا تھا۔ وہ دوبارہ نظریں جھکا چکی تھی۔ میں نے سر جھٹک کر اپنے دماغ کو حاضر کیا۔

"اب تو غیر ہی سمجھ لیں۔ کل خان جی نے مجھے

کیونکہ انہوں نے شیم کے لیے بطور خاص مجھ پر دباؤ نہیں ڈالا تھا۔ ماؤں کو تو بس اپنے ہاتھ سے بیٹوں کے سر پر سہا سجانے کی چاہ ہوتی ہے۔ میں شیم کو اپنے ہمراہ و ہاڑی لے جا کر ان سے کہہ سکتا تھا کہ جان کے خطرے کے پیش نظر لڑکی کے باپ کی خواہش پر اسے یہاں لایا ہوں۔ ابھی شادی نہیں ہوئی۔ چاہیں تو اسے اپنی بیٹی سمجھ کر اپنے ہاتھوں سے دلہن بنا کر بیٹے کا گھر آباد کریں اور اگر آپ چاہتی ہیں کہ میں احسان فراموشی کا مظاہرہ کروں تو ابھی آپ کے حکم پر اسے واپس اس کے علاقے میں چھوڑ آتا ہوں۔

مجھے یقین تھا بے بی جی اس جذباتی بلیک میلنگ پر ایک منٹ میں رام ہو جائیں گی اور جھٹاسے کلجے سے لگائیں گی۔ وہ سیدھی سادی دیہاتی عورت تھیں۔ انہیں پھل فریبوں کی کیا خبر۔ جو کہوں گا اس پر آنکھ بند کر کے ایمان لے آئیں گی۔ مگر مسئلہ خود شیم کا تھا۔

”کیا آپ نے اچھی طرح سوچ لیا ہے۔“ میں کچھ جھجکتے ہوئے اس کے سامنے اس سے دفن کے فاصلے پر کھڑے ہو کر پوچھنے لگا۔

حوالی بلایا ہے اور آپ جان ہی چکی ہیں کہ کس لیے۔“

”کیا آپ یہ سب اپنے دل سے پوچھ کر کہہ رہے ہیں؟“ نجائے کیوں اس کی آواز لرز گئی۔ میں نے چونک کر اس کی طرف دیکھا۔

”میں یہ فیصلہ اپنے ضمیر کی آواز پر کر رہا ہوں۔ میں امین ٹھہرایا گیا تھا اور اب وہ وقت آیا ہے جب میں امانت واپس کر کے ایمان کی آزمائش میں سرخرو قرار دیا جاؤں۔“

”مگر میں ایسا نہیں چاہتی۔“ وہ لب کاٹ کر جھکے سر کے ساتھ گویا ہوئی۔ مجھے کرنٹ سی تو لگا تھا۔

”مگر کیوں؟ خان و جاہت آپ کے منگیتر ہیں اور آپ انہیں پسند بھی کرتی رہیں پھر۔“

”وہ میرے منگیتر ضرور رہے ہیں یہ سچ ہے اور اس رشتے کے احترام میں میں مروتا“ ان سے بات بھی کر لیتی تھی۔ لیکن وہ میری پسند یا انتخاب کبھی بھی نہیں تھے۔ اس وقت فیصلے کی ڈور خان بابا کے ہاتھ میں تھی۔ لیکن اب وہ ایک طرف فیصلہ صادر کرنے کے مجاز نہیں ہیں۔ اس فیصلے میں آپ بھی شریک ہیں اور میں چاہتی ہوں آپ میرے حق میں فیصلہ دیں۔“

”آپ کے حق میں؟“ میں احمقوں کی طرح منہ کھولے ٹکر ٹکر اس کی صورت دیکھ رہا تھا۔

”آپ کی بے بی جی بہت نرم دل اور محبت کرنے والی خاتون ہیں۔ وہ شیم کے بجائے مجھے بہو کے روپ میں دیکھ کر تھا تو ہوں گی مگر مجھے یقین ہے وہ مجھے ضرور قبول کر لیں گی۔ میں ان کو اپنی محبت اور خدمت سے راضی کر لوں گی۔ ننھی، صغریٰ آیا اور اظہر بھی یہ اطلاع یا کر خوش ہوں گے۔ ہاں آپ کا مسئلہ ہے البتہ۔ اگر آپ کو شریک زندگی کے طور پر میری ہمراہی پر اعتراض نہ ہو تو ہم کل ہی علاقہ چھوڑ کر یہاں سے روانہ ہو سکتے ہیں۔“

اس نے رخ موڑ کر اپنی بات کا مکمل مفہوم سمجھا دیا۔

میں پتھر کے بت کی طرح ایستا رہا اس کا سراپا دیکھ رہا تھا۔ بے بی جی کو تو واقعی راضی کیا جا سکتا تھا

شگفتہ محمود کے مرتب کردہ
 ”خاتون کا دسترخوان“ اور ”کون دسترخوان“
 کے بعد
 خوبصورت رنگین تصاویر کے ساتھ پہلے بار چینی
 کھانوں کے مکمل کتاب
پانسز کھانے
 قیمت 150 روپے
 ڈاک خرچ 16 روپے
 منگوانے کا پتہ
مکتبہ عمران ڈائجسٹ
 37، اردو بازار کراچی

نظر تھی جو اس کی جانب اٹھی تھی اور پھر نظر لوٹ کر نہیں آئی لیکن میں نے نہ صرف اس سے بلکہ خود سے بھی یہ راز چھپا کر رکھا تھا۔ اس لیے کہ میں بدنیت اور بد عمد نہیں کہلانا چاہتا تھا۔
پھر اس کے بعد کیا ہوا۔

یہ ایک طویل اور تھکا دینے والی داستان ہے۔ خان وجاہت ابراہیم میرے طلاق نامے سے انکار پر پری طرح بھگتے تھے انہوں نے مجھ پر راضی تان لی مگر خان حیات ابراہیم نے فوری مداخلت کرتے ہوئے مجھے اپنے گارڈز کے حوالے کر دیا۔ وہ اپنی بیٹی کی خوشی اور ضد کے آگے جھک گئے تھے اور خان وجاہت کو کسی طرح سمجھا بچھا کر وقتی طور پر ٹھنڈا کر دیا۔

اگلی رات انہوں نے پراسرار انداز میں مجھے اور شمیم کو یہاں سے فرار کروا دیا۔

میں شمیم کو لے کر سیدھا اپنے گاؤں کرم پور چلا آیا۔ بے بے جی کو کس جدوجہد سے منایا یہ بھی ایک صبر آزما کہانی ہے۔

بہر حال تین ماہ ہم لوگ گاؤں ٹھہرے۔ اس دوران خان حیات ابراہیم نے اپنے وعدے کے مطابق وہاڑی میں کلینک کھلوادیا اور میں شمیم کو لے کر شہر میں کرائے کے فلیٹ میں شفٹ ہو گیا۔

آج اس واقعے کو ایک سال ہونے والا ہے۔ ہم دونوں میاں بیوی اپنا کلینک خوش اسلوبی سے چلا رہے ہیں۔ اور اس قابل ہو گئے ہیں کہ فلیٹ چھوڑ کر ایک کشادہ سا مکان قسطوں پر خرید لیا ہے۔ بے جی، ننھی اور اظہر کو بھی یہیں شہر میں بلوایا ہے، خان حیات ابراہیم اس دوران تین مرتبہ وہاڑی آکر چپکے سے ہم سے مل کر گئے ہیں۔ شمیم کو آج کل بے جی نے کلینک آنے سے سختی سے منع کر رکھا ہے کیونکہ وہ چار پانچ ماہ بعد ہمارے گھر کے آنگن میں ایک مہکتا ہوا جیتا جاگتا پھول کھلانے والی ہے۔

بظاہر یہ سب کچھ خیال و خواب اور افسانہ سا لگتا ہے۔ لیکن کبھی کبھی افسانوی سچویشن حقیقت کا حصہ بھی بن جایا کرتی ہے۔ کیا آپ بھی ایسا سمجھتے ہیں؟

”میرا مطلب ہے مجھ جیسے غریب اور عام سے بندے کے ساتھ گزارا کر سکیں گی؟ ایسا نہ ہو آپ کو بعد میں پچھتانا پڑے۔“

”پچھتانے کی کوئی وجہ ہو ہی نہیں سکتی۔ آپ شریف ہیں، بہادر ہیں۔ میری عزت و آبرو کی حفاظت کر سکتے ہیں۔ اللہ تعالیٰ کے فضل و کرم سے صحت مند اور باصلاحیت ہیں۔ ایک مختی ڈاکٹر ہیں۔ یقیناً اللہ تعالیٰ رزق کا کوئی نہ کوئی وسیلہ بنا دے گا۔ خان بابا وہاڑی میں آپ کے لیے ذاتی کلینک کھول دینے کے انتظامات مکمل کر چکے ہیں۔ ہم دونوں پریٹنس کریں گے۔ زندگی کی گاڑی مل کر پھینچیں گے۔“

اس کے پاس ہر بات کی دلیل وضاحت کے ساتھ موجود تھی۔ میرے ہونٹوں پر ایک خوبصورت مسکراہٹ رقص کرنے لگی۔

”لگتا ہے، آپ پوری تیاری سے آئی ہیں۔“ میں قدم بڑھا کر درمیانی فاصلہ کم کرتے ہوئے مسکرایا۔

”اگر آپ کا یہی فیصلہ ہے اور آپ اس پر ثابت قدم ہیں تو میں بھی یہی کہوں گا کہ چلیں اب بادبان کھولیں دوبارہ سفر کا آغاز کرنے کے لیے۔ قسمت سے اگر اتنی اچھی بیوی مل گئی ہے تو میں بھلا کیوں کفرانِ نعمت کروں گا۔“

میں نے کچھ جھینپتے ہوئے، سر کھجاتے ہوئے آگے بڑھ کر اس کے دونوں ہاتھ تھام لیے۔ وہ بھی جھینپ رہی تھی۔

”آپ نے دلی رضامندی کے ساتھ یہ فیصلہ کیا ہے ناں؟“

وہ ابھی تک متذبذب تھی۔ جواب میں، میں نے زبان سے کچھ نہیں کہا، بس اک نظر وارفتگی سے اسے دیکھا، پھر بے تابانہ اس کے ہاتھ کھینچ کر اپنی آنکھوں سے لگا لیے۔ میری گرفت کی شدت ہی میرے جذبات کی نماز تھی۔

زبان سے اسے کیسے بتانا کہ میں بھی تو اس کے سحر سے بچ نہ سکا تھا۔ اسی دن اس کا اسیر ہو گیا تھا جب وہ میرے لائے ہوئے سرخ کپڑوں میں ملبوس اچانک سامنے چلی آئی تھی۔ وہ میری پہلی بے ساختہ و بلا ارادہ